

संक्षिप्त समाचार

जयपुर में नीट की छात्रा ने किया सुसाइड रूम पार्टनर कोचिंग से लौटी तो फंदे से लटकी मिली

बढ़ता राजस्थान

जयपुर। जयपुर के एक पीजी में बुधवार दोपहर नीट की तैयारी कर रही 17 साल की छात्रा ने सुसाइड कर लिया। उसकी रूम पार्टनर कोचिंग इंस्टीट्यूट से पीजी लौटी तो वह फंदे से लटकी मिली। मामला महेश नगर थाना इलाके का है। पुलिस सुसाइड के कारण का पता लगाने का प्रयास कर रही है। हालांकि पुलिस प्रथमदृष्टया सुसाइड का कारण पढ़ाई का तनाव होना मान रही है। छात्रा के परिवार को सूचित कर दिया है। एसएचओ सुरेश यादव ने बताया- छात्रा दौसा के सिकंदरा की रहने वाली थी। वह त्रिवेणी नगर में स्थित चौधरी गर्ल्स पीजी में रहकर नीट की तैयारी कर रही थी। बुधवार सुबह उसकी रूम पार्टनर कोचिंग के लिए चली गई। पीछे से छात्रा ने कमरे में फंदा लगाकर सुसाइड कर लिया। दोपहर करीब 1:30 बजे रूम पार्टनर पीजी लौटी। कमरा अंदर से बंद होने पर काफी देर तक दरवाजा खटखटाया और आवाज लगाई। जवाब नहीं मिलने पर पीजी संचालक और सहेलियों को बताया।

जयपुर में आग की लपटों में फंसे 6 लोग

10 मंजिला अपार्टमेंट में लगी भीषण आग; 6 दमकलों की मदद से पाया काबू

बढ़ता राजस्थान

जयपुर। जयपुर के 10 मंजिला अपार्टमेंट के एक फ्लैट में बुधवार देर शाम आग लगने से दहशत फैल गई। फायर कर्मियों ने 7वीं मंजिल पर फंसे 6 लोगों को सुरक्षित बाहर निकाला। फायर ब्रिगेड की 6 गाड़ियों की मदद से एक घंटे की मशकत के बाद आग पर काबू पाया गया। फायर स्टेशन बनीपार्क के एलएफएम अब्दुल अजीम ने बताया- भट्ठावस्ती इलाके में कांवेर्टिया सर्किल के पास अमानीशाह रोड पर एसएनजी अपार्टमेंट है। 10 मंजिला अपार्टमेंट की 7वीं मंजिल पर स्थित एक फ्लैट में देर शाम करीब 7:30 बजे आग लग गई। फ्लैट में आग की भीषण लपटें और धुआं उठते देखकर स्थानीय लोगों में दहशत फैल गया। आग लगने की सूचना पर फायर ब्रिगेड की गाड़ियों को तुरंत खाना किया गया। मौके पर पहुंचे फायर ब्रिगेड की टीम आग बुझाने पहुंची। अपार्टमेंट के 7वें फ्लोर पर लगी आग से 5-7 लोगों के फंसे होने का पता चला।

बुलंदशहर में झूला टूटा, बच्ची की मौत

देवरिया में श्रद्धालुओं से भरी नाव सरयू में पलटी, महिलाएं विह्वल, छपटपटे लगीं

उत्तर प्रदेश। यूपी में कार्तिक पूर्णिमा पर गंगा घाटों पर स्नान के लिए भीड़ उमड़ी। देवरिया में सरयू नदी में 12 श्रद्धालुओं से भरी नाव पलट गई। हादसे के बाद चीख-पुकार मच गई। महिलाएं चिल्लाते लगीं। घाट पर अफरा-तफरी मच गई। श्रद्धालुओं को डूबता देख घाट पर मौजूद गोताखोर और नाविक नदी में कूद गए। जैसे-तैसे महिलाओं और डूब रहे श्रद्धालुओं को रस्सी के सहारे खींचकर बाहर लाए। हादसा बरहज थाना क्षेत्र में गंगा घाट पर हुआ। प्रत्यक्षदर्शियों ने बताया- सरयू का बहाव तेज था। नाव भी ओवरलोड थी। ऐसे में बीच धारा में पहुंचते ही नाव डमरगा गई और पलट गई। स्थानीय लोगों का कहना है कि जहां हादसा हुआ वहां नदी की गहराई 20 फीट से ज्यादा थी।

मोदी से मिली वर्ल्ड चैंपियन भारतीय महिला टीम

जर्सी गिफ्ट की, मंधाना बोलीं- पीएम ने हमें मोटिवेट किया; प्रतिका रावल व्हीलचेयर से पहुंचीं

बढ़ता राजस्थान

नई दिल्ली (एजेंसी)। पहली बार विमेंस वनडे वर्ल्ड कप जीतने वाली भारतीय महिला टीम ने प्रधानमंत्री नरेंद्र मोदी से मुलाकात की। पीएम ने टीम को जीत के लिए बधाई दी और लगातार 3 हार और सोशल मीडिया पर ट्रोलिंग के बावजूद शानदार वापसी की सराहना की। भारतीय कप्तान हरमनप्रीत कौर ने 2017 में पीएम मोदी से हुई मुलाकात को याद किया, जब वे ट्रॉफी के बिना उनसे मिली थीं। इस बार वे ट्रॉफी के साथ उनसे मिली हैं। उन्होंने कहा- हम ट्रॉफी के साथ उनसे बार-बार मिलना चाहेंगे। वहीं, उपकप्तान स्मृति मंधाना ने कहा- पीएम ने सभी को मोटिवेट किया। वे हम सभी के लिए प्रेरणा स्रोत हैं। भारतीय टीम के साथ बीसीसीआई प्रेसिडेंट मिथुन मन्हास और कोच अमोल मजुमदार भी मौजूद रहे। बांग्लादेश के खिलाफ चोटिल होने वाली प्रतिका रावल व्हीलचेयर पर दिखीं। भारतीय टीम ने 2 नवंबर को छह पाउल स्टेडियम में साउथ अफ्रीका को 52 रन से हराकर विमेंस वर्ल्ड कप जीता था। शाम 4:40 बजे पीएम आवास



पहुंच गई थी भारतीय टीम प्रधानमंत्री से मिलने के लिए भारतीय टीम शाम 4:40 बजे पीएम आवास पहुंच गई थी।

टीम एक दिन पहले दिल्ली पहुंची थी। ताज होटल में टीम इंडिया का भव्य स्वागत किया गया था।

बिहार चुनाव

पहले चरण का मतदान आज

सम्राट, तेजस्वी, विजय समेत कई नेताओं का भविष्य दांव पर

बढ़ता राजस्थान

नई दिल्ली (एजेंसी)। बिहार विधानसभा चुनाव के पहले चरण का मतदान गुरुवार को होगा। इस चरण में प्रदेश के 121 सीटों के 3.75 करोड़ से अधिक मतदाता 1314 उम्मीदवारों के राजनीतिक भविष्य को तय करेंगे। इस चरण में कई दिग्गजों की किस्मत का फैसला भी मतदाता तय करेंगे जो चुनावी समर में ताल ठोक रहे हैं।

पहले चरण के 121 सीटों पर एनडीए के 121 और महागठबंधन के 126 उम्मीदवार चुनाव लड़ रहे हैं

पहले चरण के चुनाव में जिन 121 सीटों पर मतदान होना है, उनमें से एनडीए के 121 प्रत्याशी चुनावी मैदान में हैं, जबकि महागठबंधन के 126 उम्मीदवार अपनी किस्मत आजमा रहे हैं। एनडीए की ओर से भाजपा के 48 उम्मीदवार जबकि जदयू के 57, लोजपा (रामविलास) के 14 और राष्ट्रीय लोक मोर्चा के दो प्रत्याशियों का भाग्य का फैसला होना है। जबकि महागठबंधन की ओर से इस चरण में राजद के 73, कांग्रेस के 24, भाकपा माले के 14, वीआईपी के पांच, माकपा के तीन और भाकपा के पांच सहित इंडियन इंकलाब पार्टी (आईआईपी) के तीन उम्मीदवारों का भविष्य मतदाता तय करेंगे।

सीजेआई गवर्नर बोले- संविधान में न्याय और समानता के सिद्धांत

न्यायापालिका के पास न तलवार की ताकत है न शब्दों की, आज कानूनी शिक्षा ज्यादा प्रैक्टिकल



बढ़ता राजस्थान

मुंबई। देश के मुख्य न्यायाधीश बीआर गवई ने कहा कि लोकतंत्र के तीनों अंग कार्यपालिका, अदालत और संसद ये तीनों मिलकर जनता के कल्याण के लिए काम करते हैं, कोई भी अकेले काम नहीं कर सकता। बुधवार को मुंबई स्थित महााष्ट्र राष्ट्रीय

विधि विश्वविद्यालय परिसर में एक परियोजना के शुभारंभ कार्यक्रम में सीजेआई गवई ने कहा कि स्वतंत्रता, न्याय और समानता के सिद्धांत भारतीय संविधान में हैं, जो हर संस्था की कार्यप्रणाली का आधार हैं। उन्होंने कहा- न्यायपालिका के पास न तो तलवार की ताकत है और न ही शब्दों की। ऐसे में जनता का विश्वास ही उसकी सबसे बड़ी ताकत है।

राजस्थान के मदरसों में भी गाया जाएगा वंदे मातरम्

शिक्षा मंत्री बोले- सरकारी संस्थानों में अनिवार्य होगा; अगले साल 312 स्कूल होंगे मर्ज

बढ़ता राजस्थान

जयपुर (का.स.)। राजस्थान के सभी सरकारी ऑफिस, स्कूल-कॉलेज सहित मदरसों में रोजाना राष्ट्रीय गीत वंदे मातरम् गाया जाएगा। 7 नवंबर को वंदे मातरम् के 150 साल पूरे होंगे। इस मौके पर राजस्थान सरकार ने पूरे साल देशभक्ति वर्ष के रूप में मनाने की तैयारी की है। शिक्षा मंत्री मदन दिलावर ने कहा- यह नियम उन सभी संस्थानों में लागू होगा, जो राज्य सरकार के अधीन हैं। चाहे वे स्कूल हों, कॉलेज हों या मदरसे। दिलावर ने घोषणा करते हुए कहा- वंदे मातरम् केवल गीत नहीं, यह भारत की आत्मा है। यह हर नागरिक के हृदय में देश प्रेम की भावना जगाता है। राजस्थान में शिक्षा विभाग अब कम छात्र-छात्राओं वाले स्कूलों के विलय की प्रक्रिया तेज करने जा रहा है। शिक्षा मंत्री मदन दिलावर ने बताया- इस साल 449 स्कूलों का विलय किया जा चुका है। वहीं अगले साल 312 और स्कूलों को मर्ज किया जाएगा। इनमें



25 से कम स्टूडेंट वाले 155 उच्च माध्यमिक स्कूल और 5 या उससे कम नामांकन वाले 157 प्राथमिक स्कूल शामिल हैं। दिलावर ने कहा- दो सालों के प्रयासों के बावजूद जिन स्कूलों में नामांकन नहीं बढ़ा है, उन्हें नजदीकी स्कूलों में मर्ज किया जाएगा। ताकि छात्र-छात्राओं को ज्यादा दूरी तय नहीं करनी पड़े। सर्वे जारी है और प्रक्रिया अगले वर्ष की शुरुआत तक पूरी कर ली जाएगी।

Rajdhani Battery

Deals in:

All Vehicle Battery, inventor & Inverter Batteries & SMF Batteries

Mohd. Islam 9314625427

Mohd. Nasir 9982625427

Email: rajdhanibattery@gmail.com

Tonk Road, Near Gow Shala, Sanganer, Jaipur

सांसद डॉक्टर रावत का 7 नवंबर को खेरवाड़ा में होगा नागरिक अभिनंदन

बढ़ता राजस्थान



उदयपुर (नि.स.)। उदयपुर सांसद डॉ मन्नालाल रावत का संयुक्त व्यापार महासंघ खेरवाड़ा द्वारा 7 नवंबर शुक्रवार को नागरिक अभिनंदन किया जाएगा। व्यापार महासंघ अध्यक्ष अमित कलाल एवं संरक्षक पारस जैन ने बताया कि डॉक्टर रावत के अथक प्रयासों से खेरवाड़ा कस्बे की लंबे समय से चल रही मांग, राष्ट्रीय राजमार्ग नंबर 48 पर एलिवेटेड रोड बनाने की थी, जो पूर्ण हुई। इस हेतु महासंघ द्वारा डॉक्टर रावत के नागरिक अभिनंदन करने का निर्णय लिया गया है। कलाल व जैन ने बताया कि 7 नवंबर को सायं 7 बजे नए बस स्टैंड परिसर में आयोजित एक भव्य नागरिक अभिनंदन समारोह में जनजाति विकास मंत्री बाबूलाल खराड़ी, भाजपा देहात जिला अध्यक्ष पुकर तेली, पूर्व सांसद अर्जुन लाल मीणा, पूर्व विधायक नानालाल अहारी आदि अतिथियों की उपस्थिति में समारोह संपन्न होगा। उल्लेखनीय है कि खेरवाड़ा कस्बे के मध्य से गुजर रहे राष्ट्रीय राजमार्ग नंबर 48 पर एलिवेटेड रोड बनाने की स्वीकृति हाल ही में 30 अक्टूबर को राष्ट्रीय राजमार्ग प्राधिकरण द्वारा जारी की गई है तथा इस हेतु 361 करोड़ की निविदा भी जारी हो चुकी है।

आबकारी विभाग का विशेष अभियान

प्रदेश में अवैध मदिरा की रोकथाम - वॉश एवं कच्ची भट्टियां नष्ट की



बढ़ता राजस्थान

उदयपुर (नि.स.)। आबकारी आयुक्त शिवप्रसाद नकाते के निर्देशानुसार प्रदेश में अवैध मदिरा निर्माण, भण्डारण, परिवहन एवं वितरण पर रोकथाम के लिए जारी विशेष निरोधात्मक अभियान के तहत नकाबंदी, गश्त, रेड की प्रभावी कार्यवाही की जा रही है। इसके तहत प्रदेश में जयपुर, भरतपुर, हनुमानगढ़, श्रीगंगानगर, उदयपुर सहित विभिन्न जिलों में कार्यवाही कर अभियोग दर्ज किए गए। आबकारी आयुक्त के निर्देशानुसार अतिरिक्त आबकारी आयुक्त प्रशासन ओपी जैन एवं अतिरिक्त आबकारी आयुक्त प्रदीप सिंह सांगवात के सुपरविजन में जारी विशेष निरोधात्मक अभियान के तहत जौरो टोलरेंस की नीति अपनाते हुए अन्य राज्य की शराब की तस्करी, अवैध मदिरा के परिवहन व विक्रय पर आबकारी निरोधक टीमों द्वारा मुस्तेदी से प्रभावी कार्यवाही की जा रही है। जयपुर के आबकारी थाना क्षेत्र चाकसू के गांव त्डोडिया चोड़, कानोता, हीरावाला, राम रतनपुरा, जयचंदपुरा में दबिश की कार्रवाई कर 1300 लीटर वॉश एवं 2 भट्टियां नष्ट की गईं। भरतपुर के ग्राम क्रुकेन, आवली, अलधानी, डमोड़की, बनेनी, सीकरी में 69 लीटर हथकड़ शराब जब्त करते हुए 5 हजार लीटर वॉश एवं 5 भट्टियां नष्ट कर 3 अभियोग दर्ज किए गए। हनुमानगढ़ के गांव गंगागढ़ देवू के गंगाघाट पर दबिश देकर 5 हजार लीटर वॉश सहित 6 कच्ची भट्टियां नष्ट की गईं। श्रीगंगानगर में ग्राम 500 एलएनपी शिवपुर हेड खाट लवाना में 300 लीटर वॉश व 2 कच्ची भट्टियां नष्ट की गईं मौके से एक अभियुक्त को गिरफ्तार किया गया।

श्री गुरुनानक देव जी के 556 वे प्रकाश उत्सव पर श्री गुरु ग्रंथ साहब के अखंड पाठ और कीर्तन दरबार का किया गया आयोजन



बढ़ता राजस्थान

डींग (नि.स.)। डींग के श्री गुरुद्वारा साहिब में प्रथम सिख गुरु, गुरु नानक देव जी का 556वां प्रकाश उत्सव श्री गुरु द्वारा प्रबंधक कमेटी और पंजाबी समाज सेवा समिति के संयुक्त तत्वाधान में श्रद्धा, भक्ति और उल्लास के साथ मनाया गया। 3 नवंबर को आरंभ हुए श्री गुरुग्रंथ साहिब के अखंड पाठ का समापन आज प्रातः कीर्तन दरबार, अरदास, प्रसाद एवं अल्पाहार के साथ हुआ। बुधवार की शाम गुरुपर्व के अवसर पर गुरु के अटूट लंगर का आयोजन किया गया, जिसमें बड़ी संख्या में श्रद्धालुओं ने भाग लेकर गुरु का प्रसाद ग्रहण किया। इस अवसर पर पंजाबी खत्री जीके जिला अध्यक्ष जीके लुथरा ने उपस्थित लोगों को संबोधित करते हुए कहा कि गुरु नानक देव जी ने समाज में समानता, प्रेम, सेवा और सत्य के मार्ग का संदेश दिया। कार्यक्रम में गुरुचरण लुथरा, मनीष सेठी, प्रवीण बबेजा, विपिन बुद्धराजा, अंकित जग्गी, मोनू अरोड़ा आदि मौजूद रहे।

चार साल से फरार स्थायी वारंटी मुकेश मीणा गिरफ्तार

बढ़ता राजस्थान

पावटा (नि.स.) । चार वर्षों से धारा 299 जा. फौ. के तहत फरार चल रहे स्थायी वारंटी मुकेश मीणा को प्रागपुरा पुलिस ने गिरफ्तार कर न्यायालय में पेश किया है। यह कार्रवाई पुलिस की सटीक जानकारी और अथक प्रयासों का परिणाम रही। जिला पुलिस अधीक्षक देवेन्द्र कुमार विश्नोई ने जानकारी देते हुए बताया कि महानिरीक्षक पुलिस जयपुर रंज, जयपुर के निर्देशानुसार बाँछित अपराधियों की धरपकड़ एवं लपट मामलों में ठोस कार्रवाई के लिए एक विशेष अभियान चलाया गया था। इस अभियान को प्रभावी बनाने के लिए एएसपी वैभव शर्मा के निर्देशन और डीएसपी शिप्रा राजावत के सुपरविजन में प्रागपुरा थानाधिकारी कश्मीर सिंह के नेतृत्व में एक विशेष टीम गठित की गई। थानाधिकारी कश्मीर सिंह ने बताया कि टीम ने लगातार प्रयास करते हुए सूचना संकलन, निगरानी एवं तकनीकी विलेपण के माध्यम से फरार आरोपी मुकेश मीणा (38) पुत्र गोकुल मीणा, निवासी चुड़ला, थाना अजीगढ, जिला सीकर को गिरफ्तार करने में सफलता प्राप्त की। आरोपी पिछले चार वर्षों से फरार चल रहा था और पुलिस की गिरफ्त से बचने के लिए लगातार ठिकाने बदल रहा था।

आतिशबाजी के बीच इनका बर्थ डे बन जाता किसी का डेथ डे

फोरलेन पर चली जानलेवा पार्टी को अनदेखा कर गई पुलिस

ज्वलनशील पदार्थों से भरे टैंकर गुजरने वाले स्पाॅट पर पार्टी

बढ़ता राजस्थान

सिरोही (नि.स.)। फोरलेन स्थित सारणेश्वर पुलिया के समीप मंगलवार रात बर्थ डे पार्टी मनाई गई। इस स्पाॅट से ज्वलनशील पदार्थों से भरे टैंकर एक के बाद एक गुजरते रहे, लेकिन बर्थ डे पार्टी को कोई फर्क नहीं पड़ा। इनकी बर्थडे पार्टी किसी के लिए डेथ डे भी बन सकती थी, लेकिन किसी को परवाह नहीं थी। हद तो तब हो गई जब पुलिस वाहन भी यहां से गुजरा। कुछ देर रूका और पार्टी में शामिल एक युवक से कुछ बात कर चले गए। पार्टी करीब पौन घंटे तक बदस्तूर चलती रही। बर्थडे पार्टी के दौरान जमकर आतिशबाजी और लाइटिंग की गई।

इस स्पाॅट पर पहले

भी हो चुकी है पार्टी

कुछ माह पहले इसी स्पाॅट पर कुछ

युवकों ने बर्थ डे सेलेब्रेशन किया था। उस समय भी युवाओं ने अपने वाहनों पर खड़े रहकर आतिशबाजी की थी। वीडियो वायरल होने के बाद पुलिस ने इनकी पहचान की तथा इन पर कार्रवाई की। उस समय युवाओं ने ही मस्ती में वीडियो लिया था और सोशल मीडिया पर वायरल किया था।

कार की डिव्की में

सेलेब्रेशन की तैयारी

फोरलेन पर मंगलवार रात हुए इस घटनाक्रम के दौरान दो वाहन खड़े दिखे। वीडियो में स्पष्ट है कि एक कार की डिव्की में बर्थ डे सेलेब्रेशन का पूरा साजो सामान रखा हुआ है। मांगों वे लोग पूरी तैयारी से आए थे। इस दौरान गन से आतिशबाजी की जाती रही। लाइटिंग के भी पूरे प्रबंध किए गए। पार्टी इसी वाहन के आसपास चलती रही। दूसरा वाहन कुछ आगे खड़ा रहा।



सिरोही में फोरलेन पर बर्थ डे सेलेब्रेशन करते युवा।

जिम्मेदारों की कार्यशैली पर खड़े हो रहे सवाल

अब सवाल यह कि कुछ माह पहले हुई पार्टी का वीडियो वायरल होने के बाद पुलिस ने कार्रवाई की थी, लेकिन यहां तो पुलिस खुद आकर गई। इसके बाद भी न तो पार्टी रोकी गई और न किसी ने कार्रवाई की। इसे पार्टी करने वाले युवाओं का रसखु ही कहा जाएगा कि पुलिस भी इनको अनदेखा कर चली गई। हाईवे पर बढ़ रहे हादसों के बीच जहां राज्य सरकार ने सघन निरीक्षण व जांच के आदेश जारी किए हैं, वहीं सिरोही में इस तरह की पार्टी को अनदेखा कर जाना जिम्मेदारों की कार्यशैली पर सवाल खड़े करती है।

श्री शत्रुंजय महातीर्थ की भाव यात्रा का हुआ भव्य आयोजन

बढ़ता राजस्थान

उदयपुर (नि.स.)। सूरजपोल दादाबाड़ी स्थित वासूपूज्य मंदिर में पंचान्हिका महोत्सव के चौथे दिन मंगलवार को साध्वीवीर लक्ष भ्राश्री म.सा.,साध्वी विपुल प्रभाश्री म.सा एवं साध्वी कुतार्थ प्रभाश्री म.सा. की निश्रा में श्री शत्रुंजय महातीर्थ की भाव यात्रा का भव्य आयोजन पूर्ण भक्ति भाव के साथ हुआ। इसके साथ ही दादा गुरु का महा पूजन कर उनको खूब भक्ति भाव के साथ वन्दना की एवं सामूहिक प्रार्थना हुई। अध्यक्ष राज लोढ़ा एवं सचिव दलपत दोशी ने बताया कि बुधवार प्रातः शत्रुंजय भाव यात्रा एवं चातुर्मास परिवर्तन का भव्य आयोजन हुआ। इस दौरान श्रावक श्राविकाओं ने सामूहिक संगीमयी भक्ति आराधना की और खूब भक्ति में खूब भजन गाए। समाज के प्रतिभावानों का सम्मान किया गया। ब्राह्मण समाज की प्रतिभा संजना शर्मा एवं आदित्य शर्मा के आरएएस में चयन पर तथा अरविंद शर्मा एवं अविनाश शर्मा के एएसआई पद पर पदोन्नति पर उन्हें सम्मान पत्र एवं भगवान परशुराम का चित्र भेंट कर सम्मानित किया गया। कार्यक्रम के अंत में तहसील ब्राह्मण महासभा अध्यक्ष राजेश शर्मा ने सभी अतिथियों, गणमान्य व्यक्तियों एवं समाजबंधुओं का आभार व्यक्त करते हुए धन्यवाद ज्ञापित किया।

दीपावली स्नेह मिलन में झलकी सामाजिक एकता

ब्राह्मण महासभा ने किया प्रतिभाओं का सम्मान

बढ़ता राजस्थान

पावटा (सुशील कुमार बंसल)। तहसील ब्राह्मण महासभा एवं नगर ब्राह्मण महासभा के संयुक्त तत्वाधान में दीपावली स्नेह मिलन समारोह बड़े ही हर्षोल्लास, सामाजिक एकता और पारिवारिक सौहार्द के वातावरण में संपन्न हुआ। कार्यक्रम का शुभारंभ संत शिरोमणि श्री मंगल दास जी महाराज के सान्निध्य में भगवान परशुराम की प्रतिमा के समक्ष मंत्रोच्चार एवं दीप प्रज्वलन के साथ किया गया।

समारोह की अध्यक्षता भगवान परशुराम की प्रतिमा के प्रतीकात्मक सान्निध्य में की गई। इस अवसर पर पूर्व विधायक सुभाष चंद्र शर्मा, पवन कुमार शर्मा (जवानपुरा), सोहनलाल पंडित, द्वाराकेश शास्त्री, कैलाश शर्मा, योगेश शर्मा, गजानन



बोहरा, ललित कुमार शर्मा, विराटनगर अध्यक्ष शंकरदत्त शर्मा, डॉ. वैभव शर्मा (शाहपुरा), अशोक शर्मा (मंढा), पूर्व पावटा नगर अध्यक्ष सुरेश नयावासी, सुरेश हल्कारा, विरवास शर्मा, जितेंद्र शर्मा, बजरंगलाल शर्मा, विष्णु एडवोकेट, दीपक शर्मा, घनश्याम शर्मा, गजानंद टीलावत सहित अनेक गणमान्यजन मौजूद रहे। समाज के आय-व्यय का विस्तृत व्यौरा धीरज वशिष्ठ द्वारा प्रस्तुत किया गया। इसके पश्चात कार्यक्रम में भामाशाहों और

समाज के प्रतिभावानों का सम्मान किया गया। ब्राह्मण समाज की प्रतिभा संजना शर्मा एवं आदित्य शर्मा के आरएएस में चयन पर तथा अरविंद शर्मा एवं अविनाश शर्मा के एएसआई पद पर पदोन्नति पर उन्हें सम्मान पत्र एवं भगवान परशुराम का चित्र भेंट कर सम्मानित किया गया। कार्यक्रम के अंत में तहसील ब्राह्मण महासभा अध्यक्ष राजेश शर्मा ने सभी अतिथियों, गणमान्य व्यक्तियों एवं समाजबंधुओं का आभार व्यक्त करते हुए धन्यवाद ज्ञापित किया।

प्रमोशन से पालिका परिषद बन गई पर ये डिमोशन कर रहे

सार्वजनिक निर्माण विभाग ने साइन बोर्ड पर लिखा ‘पालिका’



बढ़ता राजस्थान

सिरोही (नि.स.)। शहर की नगर पालिका को नगर परिषद में अपग्रेड किए सालों बीत गए, लेकिन सरकारी तंत्र इससे अनभिज्ञ ही है। जिला मुख्यालय के अफसर शायद इस बदलाव को जान नहीं पाए हैं। पालिका प्रमोशन होकर परिषद बन गई, लेकिन अफसर इसका डिमोशन कर रहे हैं। चौकणा लाजिमी पर हकीकत यही है। शहर के अमरनगर में एक सड़क की मरम्मत के बाद लगाया गया साइन बोर्ड यही दर्शा रहा है। मुख्यमंत्री बजट घोषणा के तहत हुए इस कार्य के बाद यहां जानकारी दर्शाने वाला साइन बोर्ड लगाया गया है। इस पर नगर पालिका सिरोही लिखा हुआ है। कार्यकारी एजेंसी सार्वजनिक निर्माण विभाग है।

बगैर मॉनिटरिंग कार्यों की दुर्दशा

हालांकि सार्वजनिक निर्माण विभाग की ओर से कई जगहों पर साइन बोर्ड लगे हैं, लेकिन उन पर पालिका का उल्लेख नहीं है। इस बोर्ड पर ऐसा क्यों हुआ यह तो पता नहीं, लेकिन इतना यह है कि जिम्मेदारों ने यदि मॉनिटरिंग रखी होती तो यह नजर में भी आता है। बगैर मॉनिटरिंग चल रहे कार्यों की दुर्दशा इस साइन बोर्ड से देख सकते हैं।

इसलिए किया गया था अपग्रेड

उल्लेखनीय है कि नगर परिषद, नगर पालिका से एक उच्च श्रेणी है और इसके पास अधिक शक्तियां और जिम्मेदारियां होती हैं। नगर परिषद अधिक क्षेत्रों को कवर करती है और अधिक विकास परियोजनाओं को संचालित करती है। जिला मुख्यालयों की पालिकाओं में शहरी विकास को बढ़ावा देने के लिहाज से अपग्रेड किया गया था।

गुरु नानक जयंती पर रेहरास साहिब पथ आयोजित

बढ़ता राजस्थान

उदयपुर (नि.स.)। रोटरी क्लब ऑफ उदयपुर ट्रुथि ने गुरु नानक जयंती के उपलक्ष में छाबड़ा निवास पर रेहरास साहिब का पथ करवाया। संरक्षक डॉ. स्वीटी छाबड़ा ने बताया कि कार्यक्रम में अध्यक्ष विक्रमादित्य सिंह कृष्णावत, सचिव मोहित राजानी, वैशाली मोटवानी (सार्जेंट एट आर्म्स) सहित अनेक सदस्य मौजूद थे।

राज्यमंत्री ने राष्ट्र सेवा में तत्पर रहने का किया आह्वान

शिवरांज में राज्यमंत्री के नेतृत्व में यूनिटी मार्च



बढ़ता राजस्थान

सिरोही (नि.स.)। सरदार वल्लभभाई पटेल की 150वीं जयंती के उपलक्ष्य में बुधवार को शिवरांज में यूनिटी मार्च पदयात्रा निकाली गई। राज्य मंत्री ओटाराम देवासी का सान्निध्य रहा। पदयात्रा पैवेलियन ग्राउंड से प्रारंभ होकर पोस्ट ऑफिस चौराहा, नया बस स्टैंड, क्रांति सिकल, पुरानी नगर पालिका, गोल बिल्डिंग, गोकुलवाड़ी पार्क, हीरागरवाड़ी होते हुए वापस ग्राउंड तक पहुंची। पदयात्रा में प्रतिभागी हाथों में तिरंगा व नारे लिखी तख्तियां लेकर चलते रहे। कार्यक्रम में राज्यमंत्री ओटाराम देवासी ने सरदार पटेल की जीवनी व उनके कार्यों पर प्रकाश डाला। उन्होंने सरदार पटेल की जीवनी से प्रेरणा लेने की बात कही। शांति और एकता का संदेश देते हुए राष्ट्र सेवा में सदैव तत्पर रहने का आह्वान किया। राज्यमंत्री ने राष्ट्रीय एकता दिवस

की शपथ दिलाई। उन्होंने राष्ट्र की एकता, अखंडता और सुरक्षा में स्वयं को समर्पित करने का संकल्प दिलाया। पदयात्रा के दौरान जनप्रतिनिधियों व अधिकारियों ने शहीद भंवरसिंह की प्रतिमा पर पुष्पांजलि अर्पित की। ज्योतिबा फूले, महात्मा गांधी व बाबा साहेब के स्मारकों पर भी माल्यार्पण किया गया।

स्वदेशी अपनाने की बात कही

कार्यक्रम के दौरान सांसद तुल्भाराम चौधरी ने स्वदेशी अपनाने और आत्मनिर्भर भारत बनाने में अपना सहयोग देने की बात कही। जिला कलक्टर अल्पा चौधरी, जिला युवा अधिकारी राजेन्द्र जाखड़ आदि ने विचार व्यक्त किए। छात्राओं ने सांस्कृतिक प्रस्तुति दी। इस दौरान एडीएम राजेश गोयल, सीईओ प्रकाशचंद अग्रवाल, उपखंड अधिकारी नीरज मिश्र, तहसीलदार आशु राम समेत कई लोग मौजूद रहे।

गाँव की थीम पर नव्या माहेश्वरी क्लब द्वारा रंगारंग कार्यक्रम आयोजित



बढ़ता राजस्थान

उदयपुर (नि.स.)। नव्या माहेश्वरी क्लब द्वारा सदस्यों के लिए गाँव की थीम पर एक भव्य कार्यक्रम का आयोजन किया गया, जिसमें चारों ओर नव्या पुर रंगों की बहार दिखाई दी। क्लब की अध्यक्ष किरण अजमेरा ने बताया कि कार्यक्रम में सभी महिलाएँ विभिन्न गाँवों की गोरीयों के पारंपरिक परिधानों में सजी-धजी नजर आईं और मंच पर एक से बढ़कर एक रंगारंग प्रस्तुतियाँ दीं। कार्यक्रम में आयोजित विभिन्न प्रतियोगिताओं में चारपाईगढ़ समूह ने प्रथम स्थान

प्राप्त किया। इस विजेता समूह में सारिका छपरवाल, मीनाक्षी गगार, अर्चा सोमानी और चंदा पलोड़ शामिल थीं। गाँव के गाँवों और पारंपरिक लोकत्यों के माहौल में सभी गाँव की गोरीयों ने खूब धूम मचाई और कार्यक्रम में उत्साह का संचार किया। कार्यक्रम का संचालन प्रभा काबरा, रेखा मोदी, अनीता मुंदड़ा, चैताली मुंदड़ा और प्रिया गुप्ता ने कुशलता से किया। इस अवसर पर अंकिता मंत्री, जंचला, पलक, निधि, आयुषी, अजित्री, स्वाति सहित अनेक सदस्यएँ उपस्थित रहीं और कार्यक्रम का आनंद उठाया।

एक रूपया, एक नारियल और अनमोल संदेश: टोरड़ा गुजरान में मनिंद्र-रीना ने रचा बिना दहेज विवाह का इतिहास

बढ़ता राजस्थान

पावटा (नि.स.) । समाज में जहाँ आज भी दहेज जैसी कुप्रथा के कारण बेटियाँ और उनके परिवार मानसिक, सामाजिक व आर्थिक उन्पीड़न का शिकार बन रहे हैं, वहीं कुछ संवेदनशील युवाओं की सोच इस अंधकार में नई रोशनी बनकर उभर रही है। ऐसी ही प्रेरणादायक मिसाल पावटा ब्लॉक के ग्राम टोरड़ा गुजरान में देखने को मिली, जहाँ जयपुर जिले के शाहपुरा निवासी बलदेव नैनावत अपने पुत्र मनिंद्र नैनावत की बारात लेकर पहुँचे। मनिंद्र का विवाह एम.ए. बी.एड शिक्षित, संस्कारी एवं आत्मनिर्भर युवती रीना से सम्पन्न हुआ। रीना ने विवाह से पूर्व ही मनिंद्र की बिना दहेज की साँच



का पूरा समर्थन किया और समाज के सामने यह संदेश दिया कि विवाह प्रेम, सम्मान और समानता का बंधन है, न कि लेन-देन का सौदा। विदाई के समय जब वधु पक्ष द्वारा हजारों रुपये की नगद

राशी की पेशकश की गई, तब वर पक्ष ने इसे विनम्रतापूर्वक अस्वीकार करते हुए केवल एक रूपया और नारियल ही स्वीकार किया। यह क्षण विवाह समारोह में उपस्थित लोगों के लिए अत्यंत

प्रेरक बन गया। मनिंद्र नैनावत, जो वर्तमान में प्रतियोगी परीक्षाओं की तैयारी कर रहे हैं, एक सक्रिय सामाजिक कार्यकर्ता भी हैं। उन्होंने कहा दहेज एक ऐसी कुप्रथा है जो रिश्तों की पवित्रता को कलंकित करती है। बेटियाँ आज हर क्षेत्र में आगे हैं, उनसे बड़ा कोई धन नहीं। वधु रीना ने भी कहा कि इस विवाह के माध्यम से वह समाज को यह बताना चाहती हैं कि यदि हर बेटे और बेटा मिलकर ठान लें, तो दहेज जैसी कुप्रथाएँ स्वयं समाप्त हो जाएँगी। मनिंद्र की इस अनोखी पहल ने गाँव और आस-पास के क्षेत्र में एक नई चेतना जगा दी। उनके सामाजिक और सौम्य व्यवहार के कारण विवाह समारोह में लगभग 5000 लोगों ने उत्साहपूर्वक भाग लिया।

आने वाले युग में खेती शहरों के घरों की छत व दीवारों पर, जमीन के छोटे टुकड़ों पर बहु मजिला खेती होगी संभव

बढ़ता राजस्थान

भुसावर (यतेन्द्र पाण्डेय)। देश में कृषि के क्षेत्र में नये युग की शुरुआत हो रही है। भारत सरकार के नीति आयोग ने नई कृषि क्रांति के लिए रोडमैप तैयार किया है। इसमें खेती करने के लिए जमीन की जरूरत घटेगी तथा उसका स्थान उच्च तकनीकी लेगी। यह कहना कृषि महाविद्यालय भुसावर के डीन डॉ. उदय भान सिंह का। डॉक्टर सिंह ने बताया कि अब तक खेती ग्रामीण क्षेत्रों में किसानों का धंधा माना जाता था, आने वाले युग में खेती शहरों के घरों की छत व दीवारों पर, जमीन के छोटे टुकड़े पर बहुमंजिला खेती व पॉलीहाउस खेती पूंजीपतियों द्वारा की जा सकेगी। खेती शारीरिक श्रम साध्य धंधा है लेकिन अब कृत्रिम बुद्धिमत्ता द्वारा खेती रोबोट, ऑटोमैटिक सिंचाई व फर्टीगेशन, ड्रोन द्वारा कीट एवं बीमारी नियंत्रण



हेतु आवश्यक छिड़काव फसल कटाई आदि सब कुछ मशीन द्वारा किया जा जाएगा। हाइड्रोपोनिक्स व एरोपोनिक्स खेती आम हो जियेगी यानि हवा व पानी में भी खेती की जा सकेगी। डॉ. उदय भान सिंह ने बताया कि आधुनिक कृषि के लिए उच्च तकनीकी

प्रशिक्षित युवाओं की जरूरत होगी तथा कृषि एक लाभकारी धंधा होगा। इस क्षेत्र से उत्पन्न खाद्य पदार्थ उच्च गुणवत्ता पूर्ण होंगे तथा उनका पोषक मूल्य मानव की आवश्यकता के अनुरूप होगा। इसमें रोजगार की अपार संभावनायें हैं, अतः युवाओं को आगे आना चाहिए।

कांग्रेस चिकित्सा प्रकोष्ठ की जिला कार्यकारिणी बैठक व सम्मान समारोह आयोजित

कांग्रेस चिकित्सा प्रकोष्ठ की बदैलत ही राजस्थान में निःशुल्क दवा व जाँच जैसी लोक कल्याणकारी योजनायें आई : कसाना

बढ़ता राजस्थान

कोटपूतली(बिल्लूराम सैनी)। राजस्थान प्रदेश कांग्रेस कमेटी चिकित्सा प्रकोष्ठ की नवगठित जिला कोटपूतली- बहरोड़ की प्रथम जिला कार्यकारिणी बैठक व सम्मान समारोह मंगलवार को कस्बे के बानसूर रोड़ स्थित एक निजी होटल में प्रकोष्ठ के प्रदेश महासचिव डॉ. अभिलाष मीणा के नेतृत्व में आयोजित हुआ। कार्यक्रम में शिरकत करते हुये बतौर मुख्य अतिथि चिकित्सा प्रकोष्ठ के संगठन महासचिव डॉ. कृष्ण कुमार शर्मा व अध्यक्षता करते हुये डॉ. विकास महला ने संगठन की गति- नीति से लेकर चिकित्सा प्रकोष्ठ के कार्यों व गतिविधियों की जानकारी दी। वहीं पीसीसी सचिव कमल शर्मा व डॉ. सुनील राघव ने विभिन्न उपलब्धियों से अवगत करवाया। इससे पूर्व कार्यक्रम का शुभारम्भ पूर्व संसदीय सचिव रामस्वरूप कसाना समेत अन्य अतिथियों ने मां सरस्वती के चित्र के समक्ष द्वीप प्रज्वलन के साथ किया। कसाना



ने अपने सम्बोधन में कहा कि राजस्थान में वर्ष 2008- 2013 के दौरान तत्कालीन मुख्यमंत्री अशोक गहलोत के नेतृत्व वाली कांग्रेस सरकार के कार्यकाल में निःशुल्क दवा व निःशुल्क जांच जैसी लोक कल्याणकारी एवं कालजयी योजनायें आईं, जो पुरे देश में जनकल्याण का एक



अनुपम उदाहरण बनकर सामने आई, इसका श्रेय कांग्रेस चिकित्सा प्रकोष्ठ को जाता है, जिन्होंने तत्कालीन सरकार को गरीब वर्ग की इस पीड़ा से अवगत करवाया कि जब एक व्यक्ति उपचार के लिये जाता है तो अपनी मेहनत की गाढ़ी कमाई दवा व जांच के नाम पर ही गंवा आता है। इन योजनाओं को

देश की विभिन्न राज्य सरकारों ने अध्ययन कर अपने-अपने राज्यों में लागू किया। लेकिन आज भजन लाल सरकार मुख्यमंत्री चिरंजीवी योजना से लेकर आरजीएचएस जैसी योजनाओं को खत्म करने में लगी हैं। मुख्यमंत्री चिरंजीवी योजना एक ऐसी अनुपम योजना है, जिससे लाखों जीवन बचाये गये

हैं। कार्यक्रम को पीसीसी महासचिव देव कसाना, कांग्रेस नेता रामनिवास यादव ने भी सम्बोधित किया। इस दौरान बड़ी संख्या में चिकित्सकों समेत चिकित्साकर्मियों का भी प्रतीक चिन्ह भेंटकर सम्मान किया गया। प्रकोष्ठ के प्रदेश महासचिव डॉ. अभिलाष मीणा ने आभार व्यक्त किया, जबकि जिलाध्यक्ष डॉ. मनमोहन सिंह राठौड़ ने स्वागत भाषण दिया। संचालन मुकेश यादव ने किया। अतिथियों का चिकित्सा प्रकोष्ठ के डॉ. अमरसिंह गुर्जर, त्रिलोक गुर्जर, विजेन्द्र यादव, अजीत गुर्जर आदि ने माला व साफा पहनाकर स्वागत किया। इस दौरान डीसीसी सचिव कविता टोरडा, मुनानुद्दीन कुरैशी, कांग्रेस आईटी सैल के शाहरूख टांक, ब्लॉक कांग्रेस नारेहड़ा के अध्यक्ष एड. सतीश निर्मौरिया, संगठन महासचिव वी के नवल शर्मा, के एम बंसल, जयसिंह अवाना समेत बड़ी संख्या में कांग्रेस कार्यकर्ता, चिकित्सा प्रकोष्ठ के पदाधिकारी व अतिथि मौजूद रहे।

बुद्धिजीवियों के महाकुंभ जयपुर डायलॉग में होगा शत्रु बोध

7 से 9 नवंबर तक जयपुर में जुटेंगे बुद्धिजीवी



बढ़ता राजस्थान

जयपुर (का.स.)। सभ्यता— संस्कृति और सनातन जिओ पॉलिटिक्स का पोषक मंच जयपुर डायलॉग इस बार शत्रु बोध थीम पर कार्यक्रम आयोजित करेगा। 7 से 9 नवंबर तक होटल क्लार्क आमेर में बुद्धिजीवियों की बैठक में भारत के वर्तमान परिदृश्य के बारे में चर्चा और चिंतन होगा। यहां विचारों की स्वतंत्रता की अभिव्यक्ति होगी तो उदारवाद के बजाय राष्ट्रवाद के बारे में बात होगी। जयपुर डायलॉग के प्लेटफार्म पर भारत की सभ्यता, नैतिकता, राष्ट्रीय सुरक्षा, इतिहास और नीति निर्माण का रोडमैप बनेगा। जयपुर डायलॉग

के चेयरपर्सन संजय दीक्षित ने बताया कि 7 से 9 नवंबर तक होने वाले आयोजन में राष्ट्रीय सुरक्षा, सनातन, भारत की संस्कृति, नैतिकता, और नीति निर्माण पर मंथन किया जाएगा। देश दुनिया से आए विद्वान एक छत के नीचे चर्चा करेंगे। कार्यक्रम में भाजपा के राष्ट्रीय प्रवक्ता व राज्यसभा सांसद सुधांशु त्रिवेदी, जानी-मानी इतिहासवेत्ता और सांसद मीनाक्षी जैन भी श्रोताओं से रूबरू होंगे। उन्होंने बताया कि वर्ष 2024 में द ग्रैंड समिट री क्लाइबिंग भारत में देश के बुद्धिजीवियों ने एकत्र होकर पॉलिटिक्स, डिफेंस, कल्चर, भारत के वर्तमान और भविष्य

के बारे में बातचीत की। जयपुर से बाहर पहली बार महाराष्ट्र की सांस्कृतिक राजधानी पुणे में डेक्कन समिट 2025 का आयोजन किया। 25 वक्ताओं और 600 श्रोतों की समस्या एक है तो सेफ है थीम पर चर्चा की विरासत में मिली संस्कृति को बचाने का आह्वान किया हिंदू व सनातन के खतरों पर चर्चा कर फिर से इसी जीवित करने पर चर्चा की गई देश दुनिया से एक छत के नीचे आए लोगों ने विचार विमर्श किया। जयपुर डायलॉग टिवटर, फेसबुक, इंस्टाग्राम, व्हाट्सएप और टेलीग्राम सहित सभी सोशल मीडिया पर सशक्त उपस्थिति दर्ज करवा रहा है।

प्रमुख शासन सचिव पर्यटन राजेश कुमार यादव ने लिया तैयारियों का जायजा

वंदे मातरम् ज्व150 कार्यक्रम के दिव्य एवं भव्य आयोजन की तैयारियां जोरों पर

बढ़ता राजस्थान

जयपुर (का.स.)। राष्ट्रगीत वंदे मातरम के 150 वर्ष पूर्ण होने के उपलक्ष्य में वंदे मातरम ज्ञ150 कार्यक्रम के दिव्य एवं भव्य आयोजन की तैयारियों को अंतिम रूप दिया जा रहा है। शुक्रवार, 7 नवम्बर को एसएमएस स्टेडियम में राज्य स्तरीय कार्यक्रम का आयोजन होगा। बुधवार को एसएमएस स्टेडियम में पर्यटन विभाग के प्रमुख शासन सचिव श्री राजेश कुमार यादव ने आयोजन की तैयारियों का जायजा लिया। इस दौरान उन्होंने मुख्यमंत्री भजनलाल शर्मा के निर्देशानुसार कार्यक्रम को देश भक्ति की भावना से ओत-प्रोत करने, स्थानीय कलाकारों तथा आमजन की अधिक से अधिक सहभागिता



सुनिश्चित करने के निर्देश दिए। इसमें सभी सरकारी, गैर सरकारी, शिक्षण संस्थानों विश्वविद्यालयों, महाविद्यालयों तकनीकी मेडिकल कॉलेज, एनसीसी, एनएसएस स्कॉउड गाइड की भागीदारी सुनिश्चित करने के निर्देश भी सम्बन्धित विभागीय अधिकारियों को दिए हैं। इस दौरान उन्होंने कार्यक्रम

को भव्य बनाने के लिए आरएसी, पुलिस, स्कूल सहित कुल पांच बैंड की व्यवस्था करने के निर्देश दिए। उन्होंने कार्यक्रम में सुरक्षा व्यवस्था के पुख्ता इंतजामात करने के निर्देश पुलिस को दिए। उन्होंने सूचना एवं जनसंपर्क विभाग के अधिकारियों को कार्यक्रम स्थल पर प्रदर्शनी, हॉर्डिंग्स सहित कार्यक्रम का व्यापक

प्रचार-प्रसार करने के निर्देश दिए हैं। उन्होंने विद्यालय, महाविद्यालय व विश्वविद्यालय के छात्र-छात्राओं को लाने ले जाने के लिए बसों की व्यवस्था करने के निर्देश आरटीओ को दिए हैं। इस दौरान उन्होंने स्टेज, बैठक व्यवस्था, दरवाजों की सजावट आदि कर कार्यक्रम को भव्यता प्रदान करने के निर्देश भी सम्बन्धित विभागीय अधिकारियों को दिए। इस दौरान शासन सचिव युवा मामले खेल विभाग डॉ. नीरज पवन, जिला कलक्टर डॉ. जितेन्द्र कुमार सोनी, आयुक्त नगर निगम जयपुर हैरिटेज निधि पटेल, मुख्य कार्यकारी जिला परिषद जयपुर प्रतिभा वर्मा सहित पुलिस प्रशासन के संबंधित विभागीय अधिकारी उपस्थित थे।

जिला निर्वाचन अधिकारी ने किया ईएफ वितरण कार्य का अवलोकन



बढ़ता राजस्थान

कोटपूतली (बिल्लूराम सैनी)। भारत निर्वाचन आयोग के निर्देशानुसार विशेष गहन पुनरीक्षण (एसआईआर) कार्य 4 नवम्बर से आरम्भ हो चुका है, जिले के सभी विधानसभा क्षेत्रों में बीएलओ द्वारा घर-घर जाकर ईएफ (एन्युमरेशन फॉर्म) वितरण कार्य किया जा रहा है। इसके तहत जिला निर्वाचन अधिकारी एवं जिला कलक्टर प्रियंका गोस्वामी एवं उप जिला निर्वाचन अधिकारी ओमप्रकाश सहायण ने बुधवार को जिले की कोटपुतली विधानसभा

क्षेत्र में बीएलओ द्वारा वितरित किये जा रहे ईएफ कार्य का अवलोकन किया। साथ ही उन्होंने घरों में पहुंचकर मतदाताओं को विशेष गहन पुनरीक्षण प्रक्रिया की विस्तारपूर्वक जानकारी देते हुए उक्त कार्य में सहयोग की अपील की। जिला निर्वाचन अधिकारी ने कोटपुतली के वार्ड नम्बर 18 और टायरी रोड मोहल्ले एवं उप जिला निर्वाचन अधिकारी ने ग्राम राहेडा और कल्याणपुरा खुर्द में बीएलओ द्वारा वितरित ईएफ कार्य का अवलोकन किया।

जिला निर्वाचन अधिकारी डॉ. जितेन्द्र कुमार सोनी कर रहे निरंतर मॉनिटरिंग

जयपुर में दो दिनों में 4 लाख से ज्यादा परिगणना परिपत्रों का किया गया वितरण

बढ़ता राजस्थान

जयपुर (का.स.)।भारत निर्वाचन आयोग के निर्देशों की अनुपालना में विशेष गहन पुनरीक्षण कार्यक्रम (एसआईआर-2026) के तहत 4 दिसम्बर तक बीएलओ द्वारा घर-घर जाकर मतदाताओं से परिगणना प्रपत्र भरवाने का कार्य किया जा रहा है। जयपुर में दो दिनों में 4 लाख 18 हजार 902 परिगणना परिपत्रों का वितरण किया गया। जिला निर्वाचन अधिकारी डॉ. जितेन्द्र कुमार सोनी जिले में जारी विशेष गहन पुनरीक्षण कार्यक्रम की निरंतर मॉनिटरिंग कर रहे हैं। डॉ. जितेन्द्र कुमार सोनी ने बुधवार को किशनगोल विधानसभा क्षेत्र में परिपत्र गणना

वितरण कार्य का निरीक्षण किया गया। इस दौरान उन्होंने निर्वाचन प्रक्रिया से जुड़े अधिकारियों एवं कार्मिकों से फीडबैक लिया। साथ ही उन्होंने सभी मतदाताओं से अपील की है कि वे परिगणना प्रपत्र भरने में बीएलओ का सहयोग कर सक्रिय भागीदारी निभाएं एवं संबंधित जानकारी यथासंभव उपलब्ध कराएं ताकि उनकी मैपिंग पूर्ववर्ती मतदाता सूची से की जा सके। जयपुर उप जिला निर्वाचन अधिकारी श्री मेघराज मीणा ने बताया कि जिला निर्वाचन अधिकारी डॉ. जितेन्द्र कुमार सोनी के निर्देशों की अनुपालना में बूथ लेवल अधिकारी घर-घर जाकर परिगणना परिपत्रों का वितरण कर

रहे हैं। निर्वाचक रजिस्ट्रीकरण पदाधिकारी लगातार फील्ड में निरीक्षण कर रहे हैं। शाहपुरा विधानसभा क्षेत्र में 28 हजार 19, चौमूं विधानसभा क्षेत्र में 32 हजार 537, फुलेरा विधानसभा क्षेत्र में 21 हजार 613, दूरू विधानसभा क्षेत्र में 23 हजार 452, झोटवाड़ा विधानसभा क्षेत्र में 44 हजार 674, आमेर विधानसभा क्षेत्र में 57 हजार 769, जमवारामगढ़ विधानसभा क्षेत्र में 23 हजार 135, हवामहल विधानसभा क्षेत्र में 14 हजार 20, विद्याधर नगर विधानसभा क्षेत्र में 24 हजार 467, सिविल लाइन विधानसभा क्षेत्र में 14 हजार 275 परिगणना परिपत्र वितरित किए गए।

हार्ट अटैक से होमगार्ड के कांस्टेबल की मृत्यु

बढ़ता राजस्थान

चौमूं (दिनेश कुमार कुमावत)। मंगलवार को ड्यूटी पर जाते समय एक होमगार्ड कांन्स्टेबल की हार्ट अटैक से मौत हो गई। मुख्य बाजार निवासी होमगार्ड कांन्स्टेबल राजेश शर्मा (46) पुत्र गिरधारी लाल शर्मा पुजारी मंगलवार सुबह जयपुर ड्यूटी के लिए निकले थे। रास्ते में तबीयत बिगड़ने पर उन्हें स्थानीय अस्पताल ले जाया गया, जहां डॉक्टरों ने उन्हें मृत घोषित कर दिया। जिनका बुधवार सुबह मोरीजा रोड स्थित श्मशान घाट में अंतिम संस्कार किया गया। इससे पूर्व जयपुर से आए होमगार्ड के अधिकारियों व जवानों पीसी सत्यनारायण सिंह देवडा, महेश कुमार आरक्षी, आनंद प्रकाश, दशरथ सिंह, महेन्द्र सिंह, विष्णु कुमार, धर्मेन्द्र कुमार, ओमप्रकाश, उमेश कुमार, संचिन सिंह, तारा चंद, लल्तूशंकर, सीताराम, बाबूलाल, बलदेव ने सलामी देते हुए शव पर पुष्प चक्कर चढ़ा कर अपने साथी को अंतिम विदाई दी।

महात्मा गांधी राजकीय उच्च माध्यमिक विद्यालय अनंतपुरा के भवन निर्माण के लिए आगे आए भामाशाह

बढ़ता राजस्थान

चौमूं (दिनेश कुमार कुमावत)। ग्राम अनंतपुरा जैतपुरा के महात्मा गांधी राजकीय उच्च माध्यमिक विद्यालय के जर्जर भवन को नए भवन में तब्दील करने का कार्य गांव के भामाशाहों के सहयोग द्वारा किया जा रहा है। जिसमें गांव के सिंदुरी गणेश मंदिर के पुजारी स्वर्गीय पंडित मुक्तिलाल शर्मा के पुत्र पंडित मनीष शर्मा ने अपने बड़े भाई अशोक शर्मा और माताजी मन्नी देवी के साथ विद्यालय में पहुंच कर 51000 रुपये की राशि गांव के भामाशाह गजानंद पंचौली एवं विद्यालय के प्रधानाचार्य संजीव कुमार यादव के हाथों में सौंपी। गांव की शिक्षा व्यवस्था और बच्चों के भविष्य को लेकर पंडित मनीष शर्मा

सिंदुरी गणेश मंदिर के पुजारी स्वर्गीय पंडित मुक्ति लाल शर्मा के पुत्र पंडित मनीष शर्मा ने दिया 51 हजार का योगदान



ने विद्यालय के भवन निर्माण में अपने परिवार के सदस्यों को साथ लेकर योगदान देने पहुंचे। जिस पर गांव के ग्रामीणों ने माला और साफा पहनाकर पंडित मनीष शर्मा और उनके बड़े भाई अशोक शर्मा का सम्मान किया एवं पंडित मनीष शर्मा के साथ आई उनकी

माताजी मन्नी देवी का माला पहनाकर और शौल ओढ़ाकर स्वागत किया। पंडित मनीष शर्मा के इस योगदान को लेकर जहां गांव के ग्रामीणों में चर्चा का विषय बना वहीं भामाशाहों के रूप में अन्य लोगों को प्रेरणा देने का कार्य किया। आपको बता दे कि विगत कुछ

वर्षों पूर्व पंडित मनीष शर्मा के पिताजी पंडित मुक्तिलाल शर्मा का देहांत हो गया था। पिताजी के देहांत के बाद परिवार की जिम्मेदारियों और गृहस्थ आश्रम के अनुशासन का पालन करते हुए हाल ही में पंडित मनीष शर्मा की शादी उत्तर प्रदेश की बेटी ज्योति मिश्रा से संपन्न हुई। शादी के संपन्न होने के बाद पंडित मनीष शर्मा के जेहन में गांव के बच्चों के प्रति जो भावना थी वह सामने आई और उन्होंने गांव के बच्चों के भविष्य निर्माण हेतु विद्यालय के भवन निर्माण में 51000 की राशि अपने परिजनो को साथ लेकर विद्यालय में जाकर जिम्मेदार विद्यालय के प्रधानाचार्य संजीव कुमार यादव एवं गांव के भामाशाह गजानंद पंचौली के हाथों में प्रदान की।

कार्यालय नगर पालिका मण्डल बाड़ी (धौलपुर) राज.

E-mail : isg.cmo.bri-ri@nic.in, bari.jaipur@yahoo.com Phone 05647-274530

क्रमांक : भूमि/रूपा./2025/7420

दिनांक : 13-10-2025

आपत्ति सूचना

नगर पालिका बाड़ी के अनुमोदित ले-आउट प्लान में बसी कॉलोनी में भूमि रूपांतरण/नियमन हेतु पत्रावली निम्न प्रकार प्राप्त हुई है, जिसका विवरण निम्न प्रकार हैं-

क्र. सं.	नाम आवेदक	कॉलोनी का नाम व खसरा नं. व प्लॉट नं.	क्षेत्रफल (वर्गमीटर में)	प्रस्तुत दस्तावेज	आवेदित प्लॉट नं.	प्लॉट का विवरण
1.	श्रीमती आशा बंसल पत्नी श्री विजय कुमार बंसल	गायत्री नगर कॉलोनी तुलसीवन रोड बाड़ी खसरा नं. 2536	62.70	वयनामा	204	पूर्व - प्लॉट नं. 203 पश्चिम - प्लॉट नं. 205 उत्तर- प्लॉट नं. 199 दक्षिण- 6 मीटर रोड

उपरोक्तानुसार द्वारा नियमन कराने पर / रूपान्तरण कराने पर यदि किसी को कोई भी आपत्ति हो तो 07 दिवस में मय ठोस सबूत के प्रस्तुत करें अन्यथा आवेदक के हक में पट्टा जारी कर दिया जावेगा।

अधिशाषी अधिकारी
नगर पालिका बाड़ी

गंगापुरसिटी में जन्म के कुछ घंटे बाद सड़क किनारे छोड़ी नवजात

बढ़ता राजस्थान

सवाईमाधोपुर/गंगापुरसिटी (राकेश शर्मा)। बरनाला ग्राम पंचायत मुख्यालय की मालियों की ढाणी के पास बुधवार तड़के सुनसान स्थान पर सड़क किनारे नवजात बालिका मिलने से क्षेत्र में सनसनी फैल गई। मासूम की रोने की आवाज सुनकर ग्रामीणों ने तुरंत पुलिस निरीक्षण कक्ष को सूचना दी। सूचना मिलते ही बाटोदा थाना पुलिस मौके पर पहुंची और बच्ची को सुरक्षित अस्पताल पहुंचाया। थानाधिकारी फतेलाल ने बताया कि सुबह सवा छह बजे सूचना मिली, जिसके बाद सवा सात बजे उसे गंगापुरसिटी चिकित्सालय के आईसीयू में भर्ती कराया। मेडिकल टीम ने उसे अपनी निगरानी में रखा है किन्हाल नवजात बच्ची की हालत स्थिर बताई जा रही है। चिकित्सकों के अनुसार नवजात का जन्म रात करीब तीन से चार



बजे के बीच हुआ प्रतीत होता है। थानाधिकारी ने बताया कि बच्ची को इस हालत में छोड़ने वाले अज्ञात व्यक्ति की पहचान और उसकी मां की जानकारी के लिए मामला दर्ज कर जांच शुरू कर दी गई है। एक नवजात को इस तरह लावारिस छोड़ देना समाज के लिए चिंताजनक है। घटना की जानकारी बाल कल्याण समिति को भी दी गई है, ताकि बच्ची की सुरक्षा और भविष्य को लेकर उचित कदम उठाए जा सकें।

भारतीय संस्कृति ज्ञान परीक्षा कल, 7 हजार विद्यार्थी देंगे परीक्षा

बढ़ता राजस्थान

निवाई (का.स.)। शांतिकुंज हरिद्वार के तत्वावधान में संपूर्ण देश में आयोजित भारतीय संस्कृति ज्ञान परीक्षा टोंक जिले में 96 परीक्षा केंद्रों पर 7 नवंबर को आयोजित होगी। परीक्षा के जिला संयोजक हीरालाल शर्मा ने बताया कि यह परीक्षा टोंक जिले की टोंक, पीपलू, निवाई, मालपुरा, टोडारायसिंह, देवली व उनियारा तहसीलों में 96 परीक्षा केंद्रों पर आयोजित होगी। जिसमें करीब 7 हजार विद्यार्थी भाग लेंगे। शर्मा ने बताया कि छात्रों को प्रतियोगी परीक्षाओं में सहयोग हेतु परीक्षा में सामान्य ज्ञान के चयनित प्रश्नों को शामिल किया जाता है। परीक्षा में कक्षा 5 से 12 तक के विद्यार्थी शामिल होंगे। परीक्षा ओएमआर शीट के माध्यम से होगी। परीक्षा में भाग लेने वाले प्रत्येक विद्यार्थी को आकर्षक प्रमाण पत्र दिया जाएगा। इस परीक्षा का उद्देश्य युवा पीढ़ी को स्व संस्कृति अनुगामी, चरित्रवान, समाजनिष्ठ, राष्ट्रनिष्ठ व स्वावलंबी बनाना है। निवाई तहसील संयोजक प्रेमप्रकाश शर्मा ने बताया कि निवाई तहसील में झिलाय, रजवास, सिसर, बस्सी, जोधपुरिया, सीन्दरा, गुढा आनंदपुरा, छिडगी, सरसडी रामपुरा, वनस्थली व मूंडिया सहित कई राजकीय व निजी विद्यालयों के विद्यार्थी परीक्षा देंगे। उन्होंने बताया कि जो विद्यार्थी तहसील व जिला मेरिट सूची में स्थान प्राप्त करेंगे, उनको जिला स्तरीय सम्मान समारोह में सम्मानित किया जाएगा।

अल्लामा इकबाल जयंती पर विश्व उर्दू दिवस का आयोजन 9 को

बढ़ता राजस्थान

टोंक (पुरूषोत्तम जोशी)। अल्लामा इकबाल जयंती के अवसर पर विश्व उर्दू दिवस के अन्तर्गत मुराद एकेडमी टोंक व राजस्थान कैलिट आर्ट फाउंडेशन द्वारा आयोजित किया जायेगा, जिसमें आमंत्रित स्थानीय शायरों के साथ-साथ नई दिल्ली से शरफ नान पारवी, मेरठ से वारिस वारसी तथा जयपुर से इब्राहीम अली जीशान अपना कलाम प्रस्तुत करेंगे। साथ ही राज्य के कुछ उभरते हुए नौजवान शायरों की भी कार्यक्रम में भाग लेने की संभावना है। कार्यक्रम की अध्यक्षता वरिष्ठ शायर शौक अहसनी करेंगे तथा मुख्य अतिथि सैयद सैदान शाह (एडिशनल कमिश्नर इन्डस्ट्रीज कामर्स) जयपुर होंगे, विशिष्ट अतिथि के रूप में मुफ्ती सैयद सिकन्दर अली, जयपुर शरफ नान पारवी (दिल्ली), वारिस वारसी (उ.प्र.) रहेंगे। कार्यक्रम में उर्दू साहित्य के क्षेत्र में उल्लेखनीय कार्यों के लिए विभिन्न प्रतिभाओं को सम्मानित भी किया जायेगा।

दो बाइकों की भिड़ंत में एक महिला सहित तीन घायल, दो रैफर

बढ़ता राजस्थान

निवाई (का.स.)। जयपुर कोटा राष्ट्रीय राजमार्ग पर रायल होटल के समीप दो बाइकों में भिड़ंत हो गई। इस दुर्घटना में दोनों बाइकों के चालक व एक महिला घायल हो गई। दुर्घटना की सूचना राहगीरों ने 108 एंबुलेंस को दी। घायलों को एंबुलेंस से उप जिला अस्पताल में भर्ती करवाया। सूचना पर हैड कांस्टेबल देवराज मय जाबते उप जिला अस्पताल

पहुंचे। पुलिस ने बताया कि दुर्घटना में एक बाईक पर सवार बादाम देवी पत्नी रतनलाल मीणा व छोटे मीणा निवासी बहड़ घायल हो गए। वहीं दूसरी बाइक सवार पीयूष पुत्र हरिराज सिंह निवासी दोडा थाना डबलाना जिला बूंदी घायल हो गया। चिकित्सकों ने प्राथमिक उपचार के बाद घायल महिला बादाम देवी व पीयूष को जिला अस्पताल टोंक रैफर कर दिया।

किसानों का सूअर उठाओ, किसान बचाओ धरना प्रदर्शन कल

बढ़ता राजस्थान

निवाई (का.स.)। किसान महापंचायत के तत्वावधान में 7 नवंबर को उपखंड अधिकारी कार्यालय पर किसानों का सूअर उठाओ, किसान बचाओ अभियान के अंतर्गत धरना दिया जाएगा। किसान महापंचायत के महासचिव गोविंद चौधरी ने बताया कि

किसान महापंचायत निवाई द्वारा ब्लॉक अध्यक्ष दशरथसिंह पलेई के नेतृत्व में 7 नवंबर को उपखंड अधिकारी कार्यालय के सामने सूअर उठाओ किसान बचाओ धरना किया जाएगा। उन्होंने बताया कि अतिवृष्टि के कारण किसानों की खरीफ की फसल पूरी तरह से चौपट हो गई है।

सरदार पटेल की 150 वीं जयंती

यूनिट मार्च के पोस्टर का किया विमोचन, सरदार वल्लभ भाई पटेल भारत की आत्मा है : चौहान

बढ़ता राजस्थान

टोंक(पुरूषोत्तम जोशी)। सरदार पटेल की 150 वीं जयंती के उपलक्ष्य में 7 नवम्बर को जिला स्तरीय पदयात्रा को लेकर सूचना एवं जनसम्पर्क कार्यालय में जिला युवा अधिकारी, माय भारत केन्द्र टोंक एवं भाजपा जिलाध्यक्ष चंद्रवीर सिंह चौहान की अध्यक्षता में प्रेस वार्ता का आयोजन किया गया। भाजपा जिलाध्यक्ष चंद्रवीर सिंह चौहान ने बताया कि सरदार पटेल भारत की आत्मा है। जिन्होंने सभी रियासतों को एक सूत्र पिरोकर भारत को एकजुट करने का काम किया।

यह यात्रा एक कार्यक्रम नहीं बल्कि राष्ट्र निर्माण का अभियान है। इसका उद्देश्य प्रत्येक नागरिक को एकता की शक्ति का अनुभव कराना है। चौहान ने बताया कि टोंक में यह यात्रा 7 नवम्बर को आयोजित की जाएगी। चौहान ने बताया कि यह यात्रा प्रातः 10 बजे राउमावि कोटी नातमाम विद्यालय से प्रारम्भ होकर सवाईमाधोपुर



चौराहा, बड़ा कुआ, नौशे मियां का पुल, काफला बाजार, पांच बत्ती, सुभाष बाजार, घंटा घर एवं पटेल सर्किल तक जाएगी। चौहान ने बताया कि इस पदयात्रा में मुख्य अतिथि केबिनेट मंत्री कन्हैया लाल चौधरी रहेंगे। इस पहल का उद्देश्य युवाओं

में राष्ट्रीय गौरव जगाना, समाज के प्रति जिम्मेदारी बढ़ाना एवं एकता की भावना को मजबूत करना है।

यह कार्यक्रम प्रधानमंत्री नरेंद्र मोदी के जन भागीदारी से राष्ट्र निर्माण के विजन से प्रेरित है। इसमें युवा से लेकर वरिष्ठ

देवली मे श्री गुरु नानक देव जयंती हर्षोल्लास के साथ मनाई

गुरु पर्व पर धार्मिक कार्यक्रम आयोजित हुए

बढ़ता राजस्थान

देवली (गोविंद सिंह सेठी)। हर वर्ष की भांति इस वर्ष भी श्री गुरु नानक देव जी की जयंती के उपलक्ष्य पर यहां कई धार्मिक कार्यक्रमों का आयोजन किया गया। गुरु घर के सेवक गोविंद सिंह सेठी ने जानकारी में बताया कि गुरु पर्व गुरु पर्व के अवसर पर समाज के सभी बंधुओं ने बढ़-चढ़कर सेवाएं की और पुण्य कमाया जानकारी के अनुसार बुधवार को यहां गुरुद्वारा गुरु सिंह सभा में श्री गुरु नानक देव जी का प्रकाश पर्व हर्षोल्लास के साथ मनाया इस अवसर पर प्रतिदिन प्रातः काल प्रभात फेरी निकाली गई। इसी के साथ 11 दिनों तक श्री सुखमणि साहब के पाठों की लड़ियां महिला संगत द्वारा पढ़ी गईं। तो वही इस उपलक्ष पर गुरुद्वारा गुरु सिंह सभा दरबार में श्री अखंड पाठ रखा गया जिनकी समाप्ति बुधवार को प्रातः10 बजे अरदास के साथ हुई। तत्पश्चात गुरुद्वारा ग्रंथि त्रिलोक सिंह ने श्री गुरु ग्रंथ साहिब जी के समक्ष कीर्तन दरबार सजाया इस मौके पर गुरु घर की महिला संगत ने बढ़ चढ़कर हिस्सा लिया। इस दौरान महिला संगत ने भी एक से बढ़कर एक गुरु के कीर्तन किये कीर्तन पश्चात गुरुद्वारा ग्रंथि ने श्री गुरु ग्रंथ साहिब जी के समक्ष अरदास कर सुख समृद्धि



की मनोकामना की। वही ग्रंथी ने मौजूदा साथ संगत को श्री गुरु नानक देव जी के मार्ग पर चलने का संदेश दिया। तत्पश्चात गुरुद्वारे में अटूट लंगर प्रसादी का वितरण शुरू हुआ। जो रात्रि 10:30 बजे तक चलता रहा। रात्रि अटूट लंगर में भी समाज के लोगों ने बढ़ चढ़कर सेवाएं करते हुए प्रसादी ग्रहण की। इस अवसर पर गुरु के भक्तों ने जमकर जो बोले सो निहाल सत श्री अकाल के जय घोष लगाएं जिससे कार्यक्रम भक्ति मय बना रहा। कार्यक्रम को भक्ति म गुरुद्वारा ग्रंथी ने



जानकारी में यह भी बताया कि बुधवार की शाम को युवकों और बच्चों ने जमकर आतिशबाजी इसके बाद रात्रि 11:00 बजे कार्यक्रम की समाप्ति कर दी गई।

नशे में धुत युवकों को बस में बदसलूकी करना पड़ा भारी, महिलाओं ने की जमकर पिटाई

बढ़ता राजस्थान

सवाईमाधोपुर (राकेश शर्मा)। लालसोट-कोटा मेगा हाईवे पर मंगलवार शाम एक हैरान करने वाली घटना सामने आई, जब शराब के नशे में धुत तीन युवकों ने चलते, रास्ते एक बस को रोककर उसमें सवार यात्रियों से झगड़ा शुरू कर दिया। नशे में चूर युवकों ने बस में घुसकर महिलाओं से बदसलूकी की, जिसका अंजाम उन्हें तुरंत भुगतान पड़ा। गुस्साई महिलाओं और यात्रियों ने मिलकर तीनों की सड़क

पर ही जमकर पिटाई कर दी। जानकारी के मुताबिक, सवाई माधोपुर से लालसोट जा रही एक निजी बस में करीब 35 यात्री सवार थे, जिनमें 8 से 10 महिलाएं भी थीं। बस जब भारज नदी गांव गेट के पास पहुंची, तभी एक लकड़ी कार में सवार तीन युवक रास्ता रोककर बस में चढ़ गए। उन्होंने ड्राइवर और यात्रियों से गाली-गलौज की और कुछ लोगों से जबरन पैसे मांगने लगे। जब महिलाओं ने इसका विरोध किया तो युवकों ने उनसे भी अभद्रता की।



मौके पर पहुंची पुलिस : महिलाओं और यात्रियों ने एकजुट होकर तीनों को पकड़

लिया और उनकी सड़क पर ही जमकर धुनाई कर दी। इस दौरान राहगीर भी

वहां जुट गए। सूचना पर मलारना डूंगर थाना पुलिस मौके पर पहुंची और तीनों आरोपियों को हिरासत में लेकर उनकी कार को मोटर व्हीलक एक्ट 185 के तहत जब्त कर लिया। **जमानत पर किया गया रिहा :** भाड़ौती चौकी प्रभारी गंभीर सिंह ने बताया कि तीनों युवकों को शराब के नशे में उत्पात मचाने और यात्रियों से बदसलूकी करने के आरोप में गिरफ्तार किया गया, हालांकि बाद में उन्हें जमानत पर रिहा कर दिया गया।

मिनी पु्कर मांडकला में आध्यात्मिक जीवन चरित्रा चित्र प्रदर्शनी का आयोजन

परमपिता परमेश्वर की यथार्थ याद से हर परिस्थिति को बदलने की शक्ति मिलती है: गुंजन दीदी

बढ़ता राजस्थान

टोंक (पुरूषोत्तम जोशी)। नगरफोर्ट में स्थित मांडव ऋषि की तपोभूमि मांडकला में कार्तिक पूर्णिमा महा स्नान के अवसर पर प्रजापिता ब्रह्माकुमारी ईश्वरीय विश्व विद्यालय शाखा टोंक द्वारा आध्यात्मिक जीवन चरित्र चित्र प्रदर्शनी लगाई गई, जिसमें बड़ी संख्या में श्रद्धालु पहुंचे।

श्रद्धालुओं की चित्रों माध्यम से स्वयं तथा परमात्मा की सत्य पहचान के साथ मनुष्य जीवन के श्रेष्ठ लक्ष्य को बताया गया। काल चक्र को समझाते हुए वर्तमान समय का महत्व बताया तथा मनुष्य जीवन



के उत्थान एवं पतन की कहानी को सीढ़ी के चित्र द्वारा समझाया गया, वहीं राजयोग मेंडेशन द्वारा आत्म अनुभूति कराई गई। इस मौके पर

राजयोग शिक्षिका ब्रह्माकुमारी गुंजन दीदी ने कहा कि हम यह शरीर नहीं

शरीर को चलने वाली चैतन्य शक्ति है, जिसे आत्मा कहा जाता है, यही हमारी सत्य पहचान है, इस सत्य पहचान से ही हम परमपिता परमेश्वर को यथार्थ रीति से याद कर सकते हैं। इस याद को ही राजयोग कहा जाता है, जिससे हमें न सिर्फ समस्या का समाधान मिलता है, बल्कि हर परिस्थिति को बदलने की शक्ति भी मिलती है। वहीं संस्थान के जिला संयोजक राजयोगी बीके प्रहलाद भाई ने कहा कि ज्ञान स्नान से आत्मा पावन बनती है। मनोविकारों ने आत्मा को पतित बना दिया है, इसीलिए वर्तमान समय ज्ञान मानसरोवर में डुबकी लगाकर स्वयं को पतित से

पावन बनाने की आवश्यकता है। उन्होंने कहा कि आध्यात्मिक ज्ञान से ही हमें दुण्ण्य कर्म करने की शिक्षा मिलती है तो वही परमपिता परमेश्वर को याद करने का सहज आधार है, राजयोग मेंडेशन जिसके द्वारा विक्रम विनाश किया जा सकता है। उन्होंने कहा कि पुण्य कर्म ही हमारे जीवन को चरित्रवान मूल्यवान बनाते है। इस मौके पर बीके पांचू भाई, बीके रामलाल भाई, बीके मदन भाई, बीके विनोद भाई, सुमित्रा बहन, बीना बहन ने श्रद्धालुओं को अपना अनुभव सुनाते हुए आध्यात्मिक ज्ञान को जीवन में धारण कर खुशहाल जीवन के लिए प्रोत्साहित किया।

राजाखेड़ा की नई एसडीएम सुशीला मीणा ने संभाला पदभार

बढ़ता राजस्थान

धौलपुर (राजू शर्मा)। सुशीला मीणा ने बुधवार को धौलपुर जिले के राजाखेड़ा उपखंड अधिकारी (एसडीएम) का पदभार ग्रहण किया। पदभार संभालने के बाद उन्होंने कहा- राज्य सरकार की जनकल्याणकारी योजनाओं को आमजन तक प्रभावी ढंग से पहुंचाना उनकी मुख्य प्राथमिकता होगी। नवनियुक्त एसडीएम मीणा ने बताया- सरकार की योजनाओं का लाभ हर पात्र व्यक्ति तक पहुंचे, इसके लिए प्रशासनिक स्तर पर हरसंभव प्रयास किए जाएंगे। उन्होंने राजाखेड़ा उपखंड में जनसमस्याओं के त्वरित निराकरण पर विशेष ध्यान देने की बात कही। इस अवसर पर उपखंड कार्यालय में मौजूद कर्मचारियों ने नई एसडीएम का स्वागत किया। उल्लेखनीय है कि पिछले महीने प्रदेश सरकार ने



67 राजस्थान प्रशासनिक सेवा अधिकारियों का स्थानांतरण किया था। इसी क्रम में राजाखेड़ा की पूर्व एसडीएम वर्षा मीणा का तबादला खण्डार (सवाई माधोपुर) उपखंड अधिकारी के पद पर किया गया था। उनके स्थान पर खण्डार, सवाई माधापुर स एसडाएम सुशाला माणा का राजाखेड़ा उपखंड अधिकारी का कार्यभार सौंपा गया है।

जिला कलक्टर हसीजा एक्शन मोड में, अवैध बजरी परिवहन पर कड़ी कार्रवाई



बढ़ता राजस्थान

राजसमंद (सुरेश बागोरा)। जिला कलेक्टर अरुण कुमार हसीजा बुधवार को एक्शन मोड में नजर आए। उन्होंने ग्राम पंचायत मोही में आकस्मिक निरीक्षण के दौरान अवैध बजरी से भरे दो ट्रैक्टर ट्रॉली को मौके पर ही पकड़ लिया। कलेक्टर हसीजा ने बिना किसी देरी के ट्रोले को जब्त करवाते हुए चालक से पूछताछ की, जिसके बाद चालक मौके से भाग खड़ा हुआ। जिला कलेक्टर ने तत्काल प्रभाव से संबंधित

राष्ट्रीय गीत वन्दे मातरम् की 150 वीं वर्षगांठ एवं सुभाष नगर योगा केन्द्र के 1 वर्ष पूरे होने के उपलक्ष में सामूहिक योगा कार्यक्रम 07 को



बढ़ता राजस्थान

अलवर (का.स.)। सुभाष नगर योगा केन्द्र के संरक्षक डॉ.एस.सी. मितल ने बताया कि बड़ा संभाव्य का विषय है कि राष्ट्रीय गीत वन्दे मातरम् की 150 वीं वर्षगांठ एवं भारतीय योग संस्थान, आर.डी. एन.सी.मितल फाउंडेशन के द्वारा संचालित सुभाष नगर योगा केन्द्र के 1 वर्ष पूर्ण हो जाने के शुभ अवसर पर शुक्रवार दिनांक 07 नवम्बर 2025 को प्रातः 06:00 से मितल हॉस्पिटल के पास सामूहिक योगा कार्यक्रम का आयोजन किया

वासुदेव देवनानी की पत्नी को श्रद्धांजलि देने पहुंचे नेता प्रतिपक्ष



बढ़ता राजस्थान

अलवर (का.स.)। नेता प्रतिपक्ष टीकाराम जूली ने विधानसभा अध्यक्ष वासुदेव देवनानी के निवास पर पहुंचकर उनकी धर्मपत्नी स्वर्गीय इंदिरा के छायाचित्र पर श्रद्धांजलि अर्पित कर उनके निधन पर जताया शोक जताया। जूली ने देवनानी के परिवारजनों से मुलाकात

किसानों के नाम पर 34 लाख की सब्सिडी हड़पी

बढ़ता राजस्थान

जयपुर (का.स.)। हरियाणा के महेंद्रगढ़ जिले की अटेली तहसील में उद्यान विभाग की सब्सिडी योजना में बड़ा धोखाला सामने आया है। जानकारी के अनुसार नेट हाउस और पॉली हाउस योजना के तहत किसानों को दी

जाने वाली सब्सिडी में एक निजी फर्म ने लाखों रुपये का गबन किया है। एक पीड़ित किसान वीरेंद्र सिंह ने आरोप लगाया है कि फर्म के मालिकों ने किसानों के नाम पर फर्जी दस्तावेज तैयार करवाकर 34 लाख रुपये की सब्सिडी हड़प ली।

एसआईआर को लेकर कोई कोताही नहीं होगी स्वीकार - कलक्टर

विशेष गहन पुनरीक्षण (एसआईआर)- जिलेभर में गणना प्रपत्र वितरण का कार्य उत्साह से जारी

बढ़ता राजस्थान

राजसमंद (सुरेश बागोरा)। भारत निर्वाचन आयोग के निर्देशानुसार जिले में विशेष गहन पुनरीक्षण (एसआईआर) की प्रक्रिया 28 अक्टूबर 2025 से प्रारंभ हो चुकी है, जो 7 फरवरी 2026 तक संचालित होगी। इस प्रक्रिया के तहत जिलेभर में बृथ लेवल अधिकारी (बीएलओ) घर-घर जाकर मतदाताओं तक गणना प्रपत्र वितरित कर रहे हैं। यह वितरण और संग्रहण का कार्य 4 दिसंबर 2025 तक संपन्न किया जाएगा। इस अभियान का उद्देश्य मतदाता सूची को पूर्णतः सटीक, पारदर्शी और अद्यतन बनाना है, ताकि प्रत्येक पात्र नागरिक का नाम मतदाता सूची में सुनिश्चित रूप से दर्ज हो सके और कोई भी पात्र व्यक्ति मतदान के अधिकार से वंचित न रहे। 19 दिसंबर 2025 को मतदाता सूची का ड्राफ्ट प्रकाशित किया जाएगा। इसके बाद 9



दिसंबर से 8 जनवरी 2026 तक दावे एवं आपत्तियां आमंत्रित की जाएंगी, जबकि 31 जनवरी तक इनके सत्यापन और निस्तारण का कार्य किया जाएगा। अंतिम मतदाता सूची 7 फरवरी 2026 को प्रकाशित की जाएगी। जिले की चारों विधानसभा क्षेत्रों — भीम, कुंभलगढ़, राजसमंद और नाथद्वारा — में कुल 9,65,898 मतदाता

पंजीकृत हैं। जिले में 988 बीएलओ घर-घर जाकर मतदाताओं को प्रपत्र वितरित कर रहे हैं। जिला निर्वाचन अधिकारी ने बताया कि पूरे जिले में सुपरवाइजर,

ईआरओ, आईआरओ, डीईओ से लेकर सीईओ राजस्थान स्तर तक इस कार्य की सघन मॉनिटरिंग की जा रही है। प्रत्येक बीएलओ अपने कार्य की दैनिक रिपोर्ट अपलोड कर रहा है, जिसकी समीक्षा संबंधित अधिकारियों द्वारा की जा रही है। जिला निर्वाचन अधिकारी श्री अरुण कुमार हसीजा ने कहा है कि मतदाताओं को इस प्रक्रिया के लिए कहीं आने-जाने की आवश्यकता नहीं है — बीएलओ स्वयं उनके घर पहुंचकर फॉर्म भरवाएंगे। उन्होंने आमजन से अपील की कि वे बीएलओ को आवश्यक सहयोग प्रदान करें ताकि मतदाता सूची पूर्णतः सटीक और त्रुटिरहित तैयार की जा सके। उन्होंने कहा कि भारत निर्वाचन आयोग का उद्देश्य इस अभियान को पारदर्शी, समावेशी एवं नागरिक सहभागिता पर आधारित बनाना है, जिससे लोकतांत्रिक प्रक्रिया में प्रत्येक पात्र नागरिक की सक्रिय भागीदारी सुनिश्चित हो सके।

साक्षर नवभारत कार्यक्रम के तहत एक दिवसीय प्रशिक्षण आयोजित

बढ़ता राजस्थान

राजगढ़ (अलवर)। उपखंड के समीपवर्ती राजकीय उच्च प्राथमिक विद्यालय गोविंदपुरा में साक्षर नवभारत कार्यक्रम 2022-27 के प्रचार-प्रसार एवं क्षमता संवर्धन हेतु एक दिवसीय प्रशिक्षण कार्यक्रम आयोजित किया गया। यह प्रशिक्षण राजगढ़ ब्लॉक की मुख्य शिक्षा अधिकारी लीलावती मीना के निर्देशन तथा ब्लॉक साक्षरता समन्वयक रमेश चंद शर्मा के पर्यवेक्षण में संपन्न हुआ। उद्घाटन सत्र के मुख्य अतिथि एसीबीईओ युवराज शर्मा, प्रति परेवा और जगमोहन शर्मा रहे। कार्यक्रम का शुभारंभ अतिथियों द्वारा दीप प्रज्वलन कर किया गया। अतिथियों ने अपने संबोधन में नवभारत साक्षर कार्यक्रम की महत्ता पर प्रकाश डालते हुए कहा कि निसाक्षरता का उन्मूलन समाज के समग्र विकास की दिशा में एक महत्वपूर्ण कदम है। उन्होंने बताया कि यह कार्यक्रम 15 वर्ष से अधिक आयु के उन लोगों को साक्षर बनाने के उद्देश्य से संचालित किया जा रहा है जो किसी कारणवश औपचारिक शिक्षा से वंचित रह गए। उन्होंने कहा कि साक्षरता के साथ डिजिटल ज्ञान आज के युग की आवश्यकता है, इसलिए इस अभियान में डिजिटल साक्षरता को भी विशेष रूप से शामिल किया गया है ताकि प्रत्येक व्यक्ति नई तकनीकों का उपयोग कर अपने जीवन को सशक्त बना सके। प्रशिक्षण के दौरान न्यू इंडिया लिटरेसी प्रोग्राम की रूपरेखा, विधिक जागरूकता, संख्यात्मक ज्ञान और जीवनोपयोगी कौशलों से संबंधित विषयों पर विस्तारपूर्वक जानकारी दी गई। विशेषज्ञों ने प्रतिभागियों को साक्षरता के नवाचारों, शिक्षण के आधुनिक तरीकों और समुदाय स्तर पर जागरूकता बढ़ाने के उपायों से अवगत कराया। ब्लॉक साक्षरता समन्वयक रमेश चंद शर्मा ने बताया कि साक्षर नवभारत कार्यक्रम न केवल अक्षर ज्ञान तक सीमित है, बल्कि इसका उद्देश्य नागरिकों को सामाजिक, आर्थिक और डिजिटल रूप से आत्मनिर्भर बनाना भी है। उन्होंने कहा कि प्रत्येक प्रशिक्षक का योगदान इस दिशा में महत्वपूर्ण भूमिका निभाएगा।



हैं जो किसी कारणवश औपचारिक शिक्षा से वंचित रह गए। उन्होंने कहा कि साक्षरता के साथ डिजिटल ज्ञान आज के युग की आवश्यकता है, इसलिए इस अभियान में डिजिटल साक्षरता को भी विशेष रूप से शामिल किया गया है ताकि प्रत्येक व्यक्ति नई तकनीकों का उपयोग कर अपने जीवन को सशक्त बना सके। प्रशिक्षण के दौरान न्यू इंडिया लिटरेसी प्रोग्राम की रूपरेखा, विधिक जागरूकता, संख्यात्मक ज्ञान और जीवनोपयोगी कौशलों से संबंधित विषयों पर विस्तारपूर्वक जानकारी दी गई। विशेषज्ञों ने प्रतिभागियों को साक्षरता के नवाचारों, शिक्षण के आधुनिक तरीकों और समुदाय स्तर पर जागरूकता बढ़ाने के उपायों से अवगत कराया। ब्लॉक साक्षरता समन्वयक रमेश चंद शर्मा ने बताया कि साक्षर नवभारत कार्यक्रम न केवल अक्षर ज्ञान तक सीमित है, बल्कि इसका उद्देश्य नागरिकों को सामाजिक, आर्थिक और डिजिटल रूप से आत्मनिर्भर बनाना भी है। उन्होंने कहा कि प्रत्येक प्रशिक्षक का योगदान इस दिशा में महत्वपूर्ण भूमिका निभाएगा।

औचक निरीक्षण में जेल परिसर से मिले चार मोबाइल फोन

बढ़ता राजस्थान

जयपुर (का.स.)। लाल कोठी इलाके में स्थित जयपुर केंद्रीय कारागार में मोबाइल फोन मिलने का सिलसिला थमने का नाम नहीं ले रहा है। जेल प्रशासन ने पिछले कुछ महीनों से लगातार औचक निरीक्षण कर कई मोबाइल फोन बरामद कर चुका है। बुधवार को औचक निरीक्षण में जेल परिसर में 4 मोबाइल फोन बरामद हुए हैं। जेल प्रशासन ने चार बंदियों के खिलाफ नामजद मामला दर्ज कराया है। लाल कोठी थाना पुलिस ने चारों बंदियों के खिलाफ मामला दर्ज कर जांच शुरू कर दी है। थानाधिकारी प्रकाश राम विश्‍नोई ने बताया कि जयपुर सेंट्रल में लगातार सचं ऑपरेशन चलाया जा रहा है। बुधवार को भी जेल परिसर में औचक निरीक्षण किया गया। औचक निरीक्षण में वार्ड नंबर- 2 के बैरक -3 में 4 लावारिस मोबाइल फोन पड़े मिले। इसी के साथ चार्जर केबल, बैटरी और ईथर फोन भी बरामद किए गए। जेल प्रशासन ने अन्य कैदियों से इस मामले में सख्ती से पूछताछ की। जिसमें बंदी मनोज, विजय, विजयपाल और महेंद्र सिंह का नाम सामने आया। जेल प्रशासन ने चारों बंदियों के खिलाफ नामजद मामला दर्ज कराया।

श्री श्याम मोरछड़ी मित्र मण्डल के सदस्यों ने भगवान गणेश जी व महल चौक स्थित बाबा श्याम को दिया निमंत्रण

बढ़ता राजस्थान

अलवर (का.स.)। श्री श्याम मोरछड़ी मित्र मंडल अपनाघर शालीमार की ओर से 6 दिसंबर को भव्य तोरण द्वार नींव मुहूर्त, 19 दिसंबर को भव्य निशान यात्रा एवं रथयात्रा एवं दिनांक 20 दिसंबर 2025 को भव्य श्री श्याम संकीर्तन 30 बीघा राम श्याम मंदिर प्रांगण अपनाघर शालीमार में बड़ी धूमधाम से होने जा रहा है। वहीं मण्डल उपाध्यक्ष जितेंद्र सेतिया ने बताया कि श्री श्याम मोरछड़ी मित्र मंडल अपनाघर शालीमार की ओर से दिनांक 6 दिसंबर 2025 को भव्य तोरण द्वार नींव मुहूर्त 19 दिसंबर को भव्य निशान यात्रा व



चांदी के रथ पर विराजमान बाबा श्याम की रथ यात्रा एवं 20 दिसंबर 2025 को भव्य श्री श्याम संकीर्तन अपना घर शालीमार अलवर में बड़ी धूमधाम से होने जा रहा है। जिसकी तैयारियां जोरो जोरो से की जा रही है। दिनांक 19 दिसंबर को भव्य निशान यात्रा व बाबा श्याम की रथयात्रा दोपहर 3 बजे महल चौक स्थित प्राचीन श्याम मंदिर प्रांगण से निकाली जाएगी जो मुख्य बाजारों से होती हुई 30 बीघा राम श्याम मंदिर प्रांगण अपनाघर शालीमार पहुंचेगी। इससे पूर्व बुधवार को प्रातः 9 बजे मंडल के सदस्यों द्वारा भगवान श्री गणेश जी महाराज लाल गेट,

त्रिपौलिया महादेव, व महल चौक स्थित बाबा श्याम को निमंत्रण दिया गया। वहीं जितेंद्र सेतिया ने बताया कि श्री श्याम संकीर्तन में उत्तर प्रदेश से संजीव शर्मा, दिल्ली से राधिका ठाकुर, दिल्ली से सोनी सिस्टर्स, अलवर से भाई महेंद्र अमन, कलकत्ता व दिल्ली की ध्वनि म्यूजिकल थूप अपनी स्वर लहरियों से बाबा को मोठे मोठे भजनों से रिक्षायेंगे, वहीं मंच संचालक बिट्टू राज शर्मा द्वारा किया जाएगा। महोत्सव में कोलकता के फूलों से खाटू श्याम बाबा का आलौकिक श्रृंगार किया जाएगा व 56 भोग की झांकी सजाई जाएगी। इस अवसर पर मंडल के सभी सदस्य मौजूद रहे।

गुड सेमेरिटन

गायलों को अस्पताल पहुंचाने वाले नेक नागरिक को मिलेगी 10 हजार रुपए की प्रोत्साहन राशि

बढ़ता राजस्थान

धौलपुर (राजू शर्मा)। सड़क हादसों में घायल व्यक्ति को समय पर अस्पताल या ट्रॉमा केयर सेंटर में पहुंचाने वाले किसी भी नागरिक को गुड सेमेरिटन योजना के तहत 10 हजार रुपए की प्रोत्साहन व प्रशस्ति पत्र दिया जाएगा। गंभीर घायल व्यक्ति को अस्पताल या ट्रॉमा में पहुंचाने वाले व्यक्ति के बारे में चिकित्सक पुलिस को सूचित करेंगे। इसके साथ ही गुड सेमेरिटन का प्रमाण पत्र भी दिया जाएगा। जिला कलक्टर श्रीनिधि बी टी ने बताया कि योजना के अन्तर्गत घातक सड़क दुर्घटनाओं में गोल्डन ऑवर (दुर्घटना घटित होने के 1 घंटे की अवधि) अवधि में सड़क दुर्घटना में गंभीर रूप से घायल ऐसे व्यक्ति जिन्हें मेजर सर्जरी, तीन दिवस तक भर्ती रहने वाले, ब्रेन, इंजरी, स्पाईन्ल कोड इंजरी एवं ईलाज के दौरान मृत्यु हो जाने वाले घायलों को ले जाने वाले भले व्यक्ति जिन्हें इस योजना



के तहत गुड सेमेरिटन नाम दिया गया है, को मोटर वाहन अधिनियम 1988 की धारा 134ए एवं भारत सरकार की गुड सेमेरिटन के लिए जारी अधिसूचना के तहत संरक्षण

प्रदान करते हुए ऐसे व्यक्तियों को राज्य सरकार द्वारा 10 हजार की प्रोत्साहन राशि व प्रशस्ति पत्र दिया जायेगा। उन्होंने बताया कि सड़क हादसों में घायलों की मदद करने

वालों के अधिकारों को लेकर सुप्रीम कोर्ट ने कानून बनाया था। इसका मुख्य उद्देश्य सहायता करने वाले नागरिक को प्रोत्साहन स्वरूप सम्मानित करना है। मोटरवाहन सड़क दुर्घटना में गंभीर रूप से घायल व्यक्ति को नेक व्यक्ति (गुड सेमेरिटन) की ओर से सीधा अस्पताल या ट्रॉमा केयर सेंटर पहुंचाया जाएगा, तो उस व्यक्ति के संबंध में चिकित्सक स्थानीय पुलिस को सूचित करेंगे। पुलिस की ओर से नेक व्यक्ति का नाम-पता, घटना का विवरण, मोबाइल नंबर आदि की निर्धारित प्रारूप में जानकारी की प्रति गुड सेमेरिटन को दी जाएगी। परिवहन एवं सड़क सुरक्षा विभाग की ओर से मोटरवाहन सड़क दुर्घटनाओं में गंभीर रूप से घायल व्यक्ति को मदद करने वाले लोगों के प्रोत्साहन के लिए यह योजना बनाई गई है। इसमें एक से अधिक कि सड़क हादसों में घायलों की मदद करने

प्रशस्ति व पुरस्कार की राशि सामान रूप में सभी में विभाजित की जाएगी। कोई पुलिस अधिकारी घटना स्थल पर पहुंचाने पर आपको अपना नाम, पहचान, पता और इस प्रकार का अन्य ब्यौरा देने अथवा गवाह बनने के लिए बाध्य नहीं कर सकता तथा गवाह बनने का विकल्प केवल आप पर निर्भर करेगा।

सड़क पर घायल किसी व्यक्ति के बारे में पुलिस को सूचना देने के पश्चात आपको जाने की अनुमति दी जाएगी और उस मामले में गवाह बनने के इच्छुक नहीं है तो कोई पूछताछ नहीं की जा सकती। यदि आप भले मददगार हैं तो कोई भी पंजीकृत सरकारी एवं गैर सरकारी अस्पताल आपको रुकने के लिए बाध्य नहीं करेगा। पंजीयन या भर्ती खर्चों के भुगतान की मांग नहीं की जाएगी जब तक कि आप घायल व्यक्ति के परिवार के सदस्य अथवा सगे संबंधी न हो। अस्पताल द्वारा प्रोत्साहन के रूप में प्रमाण पत्र दिया जाएगा।

ईथॉस हॉस्पिटल में ‘दिल से दिल तक’ कार्यक्रम आयोजित



बढ़ता राजस्थान

कोटा (विनोद गौड़)। ईथॉस हॉस्पिटल में वरिष्ठ कार्डियक सर्जन डॉ. प्रमोद नागर के नेतृत्व में ‘दिल से दिल तक जीवन, स्वास्थ्य और उम्मीद का उत्सव’ कार्यक्रम का भव्य आयोजन किया गया। इस अवसर पर लगभग 132 हृदय रोगियों का पंजीकरण कर उन्हें निःशुल्क परामर्श प्रदान किया गया। साथ ही उनकी बीपी, शुगर, कोलेस्ट्रॉल सहित अन्य आवश्यक जांचें भी निःशुल्क की गईं। कार्यक्रम के तहत आयोजित विशेष स्वास्थ्य वार्ता में वरिष्ठ कार्डियोलॉजिस्ट डॉ. ईश्वर चंद मालव एवं डॉ. प्रमोद नागर ने हृदय को स्वस्थ रखने और हृदय रोगों से बचाव के उपायों पर

विस्तार से जानकारी दी। विशेषज्ञों ने हृदय रोगियों के विभिन्न प्रश्नों के उत्तर देकर उनकी भ्रांतियों को दूर किया तथा संतुलित आहार, नियमित व्यायाम और सकारात्मक जीवनशैली अपनाने पर जोर दिया।

इस अवसर पर ईथॉस हॉस्पिटल के निदेशक प्रदीप दाधीच ने दोनों वरिष्ठ चिकित्सकों का आभार व्यक्त करते हुए कहा कि ऐसे जनहितकारी शिविर समाज में स्वास्थ्य जागरूकता बढ़ाने का माध्यम बनते हैं। निदेशक प्रदीप दाधीच ने कहा कि अस्पताल का उद्देश्य केवल उपचार देना नहीं, बल्कि निःशुल्क शिविरों के माध्यम से समाज की सेवा करना है।

फिल्म अभिनेता सलमान खान को नोटिस जारी, भ्रामक प्रचार को बनाया आधार

बढ़ता राजस्थान

कोटा (का.स.)। कोटा जिला उपभोक्ता संरक्षण न्यायालय ने अभिनेता सलमान खान और राजश्री पान मसाला कंपनी को नोटिस जारी किया है। यह नोटिस उस परिवाद पर जारी हुआ है जो भारतीय जनता पार्टी के वरिष्ठ नेता व राजस्थान उच्च न्यायालय के अधिवक्ता इंद्र मोहन सिंह हनी द्वारा दायर किया गया था।

परिवाद में कहा गया है कि राजश्री पान मसाला कंपनी व अभिनेता सलमान खान द्वारा केसर युक्त इलायची व केसर युक्त पान मसाला के नाम पर भ्रामक विज्ञापन किया जा रहा है, जबकि केसर का मूल्य 4 लाख रुपये किलो है तो 5 रुपये के पाउच में कैसे मिल सकता है,

इससे जनता को भ्रमित किया जा रहा है और युवा वर्ग पान मसाला खाने की ओर आकर्षित होकर केसर जैसी गंभीर बीमारियों का शिकार हो रहा है।

सलमान खान, जो राजश्री पान मसाले के ब्रांड एंबेसडर हैं, को भी नोटिस जारी कर जवाब तलब किया गया है। मामले की अगली सुनवाई 27 नवंबर 2025 को निर्धारित की गई है। परिवादी की मांग है कि ऐसे स्वास्थ्य के लिए हानिकारक उत्पादों के प्रचार2 पर तत्काल रोक लगाई जाए, विज्ञापन प्रतिबंधित किए जाएं, और सलमान खान को अब तक मिले सरकारी राष्ट्रीय अवॉर्ड वापस लिए जाएं, क्योंकि वे भ्रामक और स्वास्थ्यविरोधी उत्पादों का प्रचार कर रहे हैं।

ऊर्जा मंत्री नागर का औचक निरीक्षण, घटिया निर्माण पर जताई नाराजगी



बढ़ता राजस्थान

कोटा/दरा/कनवास,(विनोद गौड़)। ऊर्जा मंत्री हीरालाल नागर ने गुरुवार को दरा कनवास क्षेत्र का दौरा कर किशोरा सागर तालाब और लव कुश वाटिका का औचक निरीक्षण किया।

निरीक्षण के दौरान तालाब की सेफ्टी वॉल से उखड़ती ईंटें और सीसी सडक से निकल रही गिट्टी देखकर उन्होंने जल संसाधन विभाग के एसई आर.के. जैमिनी को फोन पर फटकार लगाई और सभी कार्यों की जांच कराने के निर्देश दिए। लव कुश वाटिका में बने आश्रय स्थल की छत से दिख रहे सरियों को देखकर मंत्री नागर

ने वन विभाग के रेंजर गुलाबचंद को बुलाकर नाराजगी जताई। उन्होंने घटिया निर्माण पर सवाल उठाते हुए कहा कि 82 लाख रुपये के पाटें पेमेंट के बावजूद गुणवत्ता नहीं दिख रही है। मंत्री ने कहा कि निर्माण सामग्री के सैंपल इंजीनियरिंग कॉलेज और विश्वविद्यालय से जांच के लिए भेजे जाएं। उन्होंने वाटिका को पर्यटन की दृष्टि से विकसित करने के निर्देश दिए। तालाब के सीपेज को रोकने, गार्डन, व्यू पॉइंट, पॉन्ड, माडरेन और आकर्षक प्रवेश द्वार तैयार करने के निर्देश भी दिए, ताकि लोग प्राकृतिक सौंदर्य का आनंद ले सकें।

किचन क्वीन प्रतियोगिता एवं राजस्थानी फोक फ्यूजन कार्यक्रम आज

बढ़ता राजस्थान

झालावाड़ (नि.स.)। श्री चन्द्रभागा (कार्तिक) मेला 2025 के तहत जिला प्रशासन एवं पर्यटन विभाग द्वारा 4 नवम्बर से 6 नवम्बर तक विभिन्न सांस्कृतिक कार्यक्रमों, खेलकूद प्रतियोगिताओं एवं गतिविधियों का आयोजन किया जा रहा है। पर्यटन विभाग के सहायक निदेशक सिराज कुरेशी ने बताया 6 नवम्बर को प्रातः 11 बजे से

मेला ग्राउण्ड में विभिन्न खेलकूद प्रतियोगिताएँ रस्साकसी, म्यूजिकल चेयर, रूमाल झपट्टा प्रतियोगिताएँ, दोपहर 12 बजे राज्य होटल प्रबन्ध संस्थान झालरापाटन में झालावाड़ किचन क्वीन प्रतियोगिता तथा सायं 7.30 बजे से मेला ग्राउण्ड में रेतीला राजस्थान बैण्ड जोधपुर द्वारा राजस्थानी फोक फ्यूजन कार्यक्रम का आयोजन किया जाएगा।

सदाचरण से ही समाज का विकास: संत प्रभाकर

बढ़ता राजस्थान

कोटा (का.स.)। स्टेशन क्षेत्र सोमरिया में कबीर सत्संग का आयोजन हुआ, जिसमें प्रवचन देते हुए संत प्रभाकर साहेब ने कहा कि संत कबीर ने मनुष्य को अपनी आंतरिक शक्ति का एहसास कराया और सिखाया कि पुरुषार्थ से ही जीवन में सब कुछ संभव है। उन्होंने कहा कि केवल कर्मकाण्ड से समय तो कट सकता है, लेकिन समस्याओं का समाधान कर्म से

ही होता है। संत ने अभिभावकों से आग्रह किया कि वे बच्चों को डॉक्टर या कलेक्टर ही नहीं, बल्कि चरित्रवान ईंसान बनने की शिक्षा भी दें। नशे की बढ़ती प्रवृत्ति को समाज के लिए खतरनाक बताते हुए उन्होंने प्रदेश को शराबमुक्त घोषित करने की आवश्यकता जताई। उन्होंने कहा कि अपने संस्कारों और संस्कृति को न भूलें, माता-पिता के चरण छूने की परंपरा अपनाएं और अमर्यादित आचरण से बचें।

बढ़ता कोटा

बीएलओ द्वारा फील्ड में फार्म वितरण कार्य को गति दी जाए

जिला निर्वाचन अधिकारी राठौड़ ने विशेष गहन पुनरीक्षण कार्यक्रम का किया निरीक्षण

बढ़ता राजस्थान

झालावाड़ (नि.स.)। जिला निर्वाचन अधिकारी (कलक्टर) अजय सिंह राठौड़ ने बुधवार को विशेष गहन पुनरीक्षण (एसआईआर) कार्यक्रम के तहत झालावाड़ जिले के चारो विधानसभा क्षेत्रों का दौरा कर मतदाता सूची के विशेष गहन पुनरीक्षण अभियान के तहत बीएलओ द्वारा गणना प्रपत्रों के वितरण एवं संग्रहण कार्य का निरीक्षण किया। इस दौरान उन्होंने बीएलओ के घर-घर विजिट, गणना प्रपत्र वितरण एवं बीएलओ एप में मतदाताओं की मैपिंग की स्थिति का जायजा लिया।

जिला निर्वाचन अधिकारी विधानसभा क्षेत्र झालरापाटन में द्वारिकाश्री मन्दिर के पास, विधानसभा क्षेत्र डग में ग्राम भिलवाड़ी, विधानसभा क्षेत्र मनोहरथाना में असनावर एवं विधानसभा क्षेत्र खानपुर में मण्डावर में बीएलओ से कार्य की प्रगति के बारे में जानकारी ली और मतदाताओं से



भी संवाद किया। जिला निर्वाचन अधिकारी ने निर्देश दिए कि प्रत्येक मतदाता से यह जानकारी ली जाए कि वह पूर्व में कहां निवास करता था। यदि उसका पुराना ईपिक नंबर उपलब्ध है तो उसके आधार पर नाम

तलाश कर मैपिंग की जाए। जिन मतदाताओं का ईपिक नंबर नहीं है, उनके पुराने निवास स्थान की जानकारी लेकर वर्ष 2002 की मतदाता सूची से नाम ढूंढा जाए। उन्होंने कहा कि जिन लोगों की मैपिंग नहीं हो पाई

है, उनसे उनके या उनके माता-पिता के वर्ष 2002 में निवास स्थान की जानकारी लेकर मैपिंग सुनिश्चित की जाए। उन्होंने निर्देश दिए कि गणना प्रपत्रों का वितरण बढ़ाया जाए। साथ ही अर्हता तिथि 1 जनवरी,

2026 के आधार पर फॉर्म-6 एडवांस भी साथ में भरवाए जाएं। जिन लोगों के नाम वर्ष 2002 की सूची में नहीं मिल रहे हैं और बीएलओ एप पर मैपिंग नहीं हो पा रही है, उनके नाम ढूंढने में मदद की जाए। उन्होंने संबंधित ईआरओ को बीएलओ के साथ वॉलंटियर्स की नियुक्ति आवश्यक रूप से करने के निर्देश दिए।

जिला निर्वाचन अधिकारी ने संबंधित निर्वाचक पंजीकरण अधिकारी (एसडीएम) श्रद्धा गोमे एवं रजत कुमार विजयवर्गीय एवं संबंधित ईआरओ को निर्देशित किया कि बीएलओ एप पर शत-प्रतिशत मैपिंग का कार्य पूरा किया जाए। फील्ड में फार्म वितरण को गति दी जाए तथा इस कार्य में वॉलंटियर्स की सहायता ली जाए। प्रत्येक ऐसे मतदान केंद्र जहां मैपिंग कम है, वहां दो प्रशिक्षित वॉलंटियर्स लगाए जाएं जो वर्ष 2002 की सूची से नाम तलाशने में सहयोग करें।

प्रदेश स्तरीय बधिर क्रिकेट प्रतियोगिता का आगाज़, 300 से अधिक खिलाड़ी जुटे



बढ़ता राजस्थान

कोटा (विनोद गौड़)। बाधित बाल विकास केंद्र स्वर्ण जयंती कप-2025, सेट श्री गणेशीलाल जी की स्मृति में बाधित बाल विकास केंद्र राजस्थान द्वारा आयोजित प्रथम प्रदेश स्तरीय बधिर क्रिकेट टूर्नामेंट का भव्य शुभारंभ नयापुरा स्थित जे.के. पर्वेलियन ग्राउंड में हुआ। मुख्य अतिथि ऊर्जा मंत्री हीरालाल नागर ने गुब्बारे उड़ाकर प्रतियोगिता का उद्घाटन किया और विभिन्न टीमों के खिलाड़ियों से परिचय प्राप्त किया। मंत्री नागर ने कहा कि हमें

किसी भी क्षेत्र में हार नहीं माननी चाहिए। असफलता सफलता की पहली सीढ़ी है, इसलिए निरंतर मेहनत और बेहतर प्रदर्शन के प्रयास से सफलता निश्चित मिलती है। खेल हमें जीवन में संघर्ष करना और अनुशासन सिखाता है।

विशिष्ट अतिथि पूर्व सांसद इज्येराज सिंह ने कहा कि खेल न केवल शारीरिक और मानसिक विकास के लिए आवश्यक हैं, बल्कि जीवन में संघर्षशीलता की भावना भी विकसित करते हैं। कार्यक्रम में अध्यक्ष सर्वेश्वरी रानीवाला ने बताया कि स्वर्ण

जयंती समारोह सीखने, सशक्तिकरण और समावेशन के 50 वर्ष पूर्ण होने पर आयोजित किया जा रहा है। डायरेक्टर केसर लाल मीणा ने बताया कि सरकार विशेष बच्चों के कल्याण हेतु निरंतर संवेदनशील प्रयास कर रही है। इस अवसर पर रोटीर क्लब कोटा सेंट्रल के अध्यक्ष सीए विपुल अग्रवाल, सामाजिक न्याय विभाग की उपनिदेशक सविता कृष्णिया, नेता प्रतिपक्ष विवेक राजवंशी, यज्ञरत्न हाड़ा, सुनीता काबरा तथा नवजोत सिंह भसीन सहित अनेक गणमान्यजन उपस्थित रहे।

खाकी की मुस्तैदी व मेहनत से महिला यात्री को लौटाया खोया हुआ बैग

3 लाख रुपये के जेवरत व 3800 नगदी से भरा था बैग

बढ़ता राजस्थान

कोटा (विनोद गौड़)। जिला पुलिस अधीक्षक जिला कोटा शहर तेजस्वी गौतम ने बताया कि थाना नयापुरा जिला कोटा शहर में 29 अक्टूबर को महिला परिवादी मीनाक्षी राठौर पलिन कृष्णा कान्त राठौर जाति तेली उम्र 32 साल निवासी फतेहपुर बारां ने उपस्थित थाना होकर शिकायत दर्ज करवाई थी कि मेरा एक बैग जिसमें करीब 3 लाख रुपये के जेवरत व 3800 नगद व अन्य सामान हैं जो किसी ऑटो में छुट गया है। इत्यादी पर थाना हाजा पर रिपोर्ट दर्ज कर बैग की तलाश हेतु थानाधिकारी के नेतृत्व में संजय कानि 2268 लोकेश कानि 945 पंकज कानि 1137 राजु

कानि 802 की एक टीम का गठन कर ऑटो की तलाश हेतु टीम को रवाना किया गया। टीम द्वारा त्वरित कार्यवाही करते हुये कोटा शहर के करीब 100 सीसीटीवी कैमरों की फुटेज खंगाले गये तो ऑटो के पिछे लगे लोगों से ऑटो की पहचान कर गुम हुये बैग व बैस कीमती गहने व नगद राशि बरामद की गई जिस पर पिडिता मीनाक्षी राठौर से सम्पर्क कर आज दिनांक 05.11.2025 को पिडिता को थाने पर बुलाकर विनोद कुमार पुलिस निरीक्षक थानाधिकारी के समक्ष संजय कानि 2268 ने पिडिता को उसके 3 लाख रुपये के जेवरत व 3800 नगदी वापस लौटाई।

गुरू नानक जयंती पर खुले पंडाल में सजा दिवान, हजारों श्रद्धालुओं ने चखा लंगर, सेवा में जुटे सेवादार

बढ़ता राजस्थान

कोटा (विनोद गौड़)। समूह संगत एवं प्रबंधक कमेटी श्री गुरु सिंह सभा कोटा जंक्शन (रजि.) के तत्वावधान में साहिब श्री गुरु नानक देव जी महाराज का 556वां प्रकाश गुरुपुर्व अत्यंत श्रद्धा, उत्साह और भक्ति भावना से मनाया गया। बुधवार को गुरु ग्रंथ साहिब की हजुरी में विशेष दीवान सजाया गया, जिसमें सिख समाज के साथ अन्य धर्मों के लोग भी शामिल हुए।

अमृत वाणी से वातावरण गुंजायमान रहा। कार्यक्रम में जनप्रतिनिधि, प्रशासनिक अधिकारी व विभिन्न समाजों के प्रबुद्धजन उपस्थित रहे। सभा अध्यक्ष



अमरजीत सिंह माखीजा ने बताया कि सुबह श्री सुखमनी साहिब पाठ,

नितनेम, आसा की वार और अखंड पाठ साहिब की समाप्ति के बाद खुले

पंडाल में कीर्तन, कथा व गुरमत विचार से संगत को निहाल किया गया। रात को भी विशेष दीवान सजाया गया जिसमें रागी जत्था भाई जसवीर सिंह जी, भाई सिमरप्रीत सिंह जी एवं ज्ञानी जगतार सिंह जी ने कीर्तन द्वारा संगत को भावविभोर किया।

गुरु का अटूट लंगर देर रात तक चलता रहा, जिसमें 25 हजार से अधिक श्रद्धालुओं ने प्रसाद ग्रहण किया। सेवादारों ने तन-मन से सेवा की। साथ ही रक्तदान व चिकित्सा शिविर भी आयोजित हुए। इस अवसर पर श्री गुरु तेग बहादुर जी की 350वीं शहादत शताब्दी स्मारिका का विमोचन भी किया गया।

चन्द्रभागा कार्तिक मेला 2025

मेहन्दी, रंगोली, साफा बन्धन एवं मूँछ प्रतियोगिताओं का भी हुआ आयोजन, स्वस्थ शिशु प्रतियोगिता में बेबी प्रियांशी प्रथम

बढ़ता राजस्थान

झालावाड़ (नि.स.)। श्री चन्द्रभागा (कार्तिक) मेला 2025 के तहत जिला प्रशासन एवं पर्यटन विभाग द्वारा 4 नवम्बर से 6 नवम्बर तक विभिन्न सांस्कृतिक कार्यक्रमों, खेलकूद प्रतियोगिताओं एवं गतिविधियों का आयोजन किया जा रहा है।

पर्यटन विभाग के सहायक निदेशक सिराज कुरेशी ने बताया बुधवार को मेला ग्राउण्ड में विभिन्न प्रतियोगिताएं मूँछ, साफा बंधन, रंगोली, मेहंदी प्रतियोगिता तथा स्वास्थ्य विभाग के समन्वय से स्वस्थ शिशु प्रतियोगिता का

आयोजन किया गया। स्वस्थ शिशु प्रतियोगिता में बेबी प्रियांशी माता मीना प्रथम स्थान पर, व्योम माता ईरानी द्वितीय स्थान पर, आयांश माता निर्मला तृतीय स्थान पर, समीक्षा माता मीना सोनी चतुर्थ स्थान पर तथा तन्वीश माता नुपुर शाादा पंचम स्थान पर रहे।

मेहन्दी प्रतियोगिता में माधुरी मेहरा प्रथम, दिशा जैन द्वितीय, वीनिता राठौड़ तृतीय व शीतल वर्मा चतुर्थ स्थान पर रही। वहीं रंगोली प्रतियोगिता में प्रियंका शर्मा ने प्रथम, प्रियंका बुजवासी ने द्वितीय, अभिश्री राठौड़ व कल्पना राजपूत ने तृतीय स्थान



प्राप्त किया। साफा प्रतियोगिता में

द्वितीय, पवन सिंह तृतीय व उपेन्द्र सिंह चतुर्थ स्थान पर रहे। मूँछ

प्रतियोगिता में धन्नालाल गुर्जर प्रथम, मुंशीलाल द्वितीय, रामकृष्ण

मीणा तृतीय तथा मोनू बना चतुर्थ स्थान पर रहे।

नदबई के अटारी में खादू

श्याम बाबा का भव्य जागरण

मजनों पर झूमे श्रद्धालु, मनमोहक झाकियां भी निकाली गईं, बाबा श्याम का आकर्षक श्रृंगार



बढ़ता राजस्थान

भरतपुर (घनश्याम अवस्थी)। नदबई के गांव अटारी में मंगलवार रात को खादू श्याम बाबा का भव्य जागरण बड़े धूमधाम और श्रद्धा भाव से आयोजित किया गया। देर रात तक चले इस आयोजन में श्रद्धालुओं की भारी भीड़ उमड़ी। बाहर से आए प्रसिद्ध गायक कलाकारों ने बाबा श्याम के भजनों की ऐसी मनमोहक प्रस्तुतियां दीं कि पूरा पंडाल जय श्री श्याम के जयकारों से गुंजायमान हो उठा।

श्याम बाबा का आकर्षक श्रृंगार

जागरण में बाबा श्याम का भव्य दरबार सजाया गया था, जिसे फूलों, झालरों और रोशनी से सजाया गया। बाबा श्याम के आकर्षक श्रृंगार को देखकर श्रद्धालु भावविभोर हो उठे। श्रद्धालुओं ने बाबा के दरबार में मत्था टेककर अपने परिवार की सुख-समृद्धि की कामना की।

पवित्र ज्योत से हुई जागरण की शुरुआत

कार्यक्रम की शुरुआत मंगलराम शर्मा, सुशील शर्मा अटारी के परिवार द्वारा बाबा श्याम की पवित्र ज्योत प्रज्वलित कर की गई। ज्योत प्रज्वलन के बाद वातावरण में भक्ति रस का संचार हो गया और भक्तों ने श्याम नाम का संकीर्तन गाते हुए कार्यक्रम का शुभारंभ किया।

कलाकारों ने दी शानदार प्रस्तुतियां

जागरण में आमंत्रित गायक कलाकार पंकज कटारा, बबलू दोसा और गायिका राखी अलवर ने एक से बढ़कर एक भजनों की प्रस्तुति दी। ले चलो खादू नगरी रे श्याम प्यारे, मेरे श्याम का रंग निराला है जैसे भजनों पर श्रद्धालु झूम उठे और देर रात तक भक्ति का माहौल बना रहा। बड़ी संख्या में श्रद्धालु पहुंचे इस मौके पर मंगलराम शर्मा, सुशील शर्मा अटारी, जया शर्मा, प्रदीप शर्मा, अशोक शर्मा, रामस्वरूप शर्मा सहित बड़ी संख्या में श्याम भक्त शामिल हुए।

स्कीम -10 की भूमि आर बी एम् हॉस्पिटल

विस्तारीकरण के लिए आरक्षित हो

आरक्षित नहीं की गई तो होगा आन्दोलन

बढ़ता राजस्थान

भरतपुर (घनश्याम अवस्थी)। आर बी एम् चिकित्सालय के पास रोको रोड पर बी डी ए की स्कीम 10 की भूमि चिकित्सालय के विस्तारीकरण के लिए आरक्षित करने हेतु समृद्ध भारत अभियान के निदेशक सीताराम गुप्ता ने जिला कलेक्टर को पत्र लिखकर आग्रह किया है कि मेडिकल कॉलेज के अधीन चलने वाले इस चिकित्सालय में भविष्य में नये विभाग, चिकित्सकों के आवास के लिए भवन व जन सुविधाएँ जैसे कार्य होंगे ! जिसके लिए अतिरिक्त भूमि की आवश्यकता होगी। ऐसी स्थिति में स्कीम-10 की भूमि भावी आवश्यकताओं को देखते हुए चिकित्सालय के लिए आरक्षित की जाये। गुप्ता ने पत्र में कहा है कि स्कीम-10 में बी डी ए द्वारा भूमि समतलीकरण करा कर सड़क का निर्माण कराया जा रहा है। जिसमें शोध भूखण्डों की नीलामी की जाएगी। यदि ऐसा हुआ तो चिकित्सालय विस्तारीकरण के लिए भूमि उपलब्ध नहीं हो पायेगी। पूर्ववर्ती सरकार ने इस स्कीम की 50 प्रतिशत भूमि चिकित्सालय विस्तारीकरण के आरक्षित करने का निर्णय लिया था। किन्तु इसकी कोई पालना नहीं हो रही है। जबकि स्वास्थ्य सेवाएँ सरकार की प्राथमिक सेवाओं में शामिल है। यहाँ तक इस भूमि पर नवीन ट्रेमा भी बनवाया जाना तय हुआ था। गुप्ता ने पत्र में यह भी कहा है कि यदि स्कीम 10 की भूमि चिकित्सालय विस्तारीकरण के लिए आरक्षित नही की गई तो सामाजिक एवम स्वयं सेवी संगठन मिल कर आंदोलन चला सकते हैं। जिसकी जिम्मेदारी प्रशासन की होंगी।

मतदाता सूचियों का गहन पुनरीक्षण कार्यक्रम

को जांचने अधिकारी पहुंचे गांव-गांव

बढ़ता राजस्थान

भरतपुर (घनश्याम अवस्थी)। जिले में मतदाता सूचियों के गहन पुनरीक्षण कार्यक्रम 2026 (एसआईआर) के अन्तर्गत बुधवार को जिलेभर में अधिकारियों द्वारा क्षेत्रों में भ्रमण कर बीएलओ द्वारा किये जा रहे कार्यों का निरीक्षण कर आम मतदाताओं से संवाद किया। उप जिला निर्वाचन अधिकारी घनश्याम शर्मा ने विधानसभा क्षेत्र बयाना के मतदान केन्द्र वीरमपुरा, मतदान केन्द्र सालाबाद, मतदान केन्द्र अयावली, मतदान केन्द्र रूदावल, मतदान केन्द्र दाहिनागाँव का अवलोकन किया। उन्होंने अवलोकन के दौरान बृथ लेखल अधिकारियों को चुनाव आयोग द्वारा जारी गाइड लाइन की पालना करते हुए पारदर्शिता से कार्य कर मतदाताओं का सत्यापन करने के निर्देश दिये। उन्होंने कहा कि सभी मतदाताओं को एसआईआर के बारे में बताते हुए प्रचुर उपलब्ध करने एवं मैपिंग के लिए दस्तावेजों की जानकारी देने के निर्देश दिए। निर्वाचक रजिस्ट्रीकरण अधिकारी (एसडीओ) सचिन यादव ने विधानसभा क्षेत्र, नदबई में नदबई कब्बा, मतदान केन्द्र बैलारा, मतदान केन्द्र नाम, मतदान केन्द्र गादौली का निरीक्षण किया गया।

प्रवासी पक्षियों का रंगीन आगमन, रूडी शेलडक की उड़ान ने सजाया आकाश

बढ़ता राजस्थान

भरतपुर (घनश्याम अवस्थी)। सई हवाओं के साथ प्रवासी पक्षियों का जत्था एक बार फिर राजस्थान के केवलादेव राष्ट्रीय उद्यान और आसपास की कृषि भूमि पर उतरा है। इस बार मुख्य आकर्षण रहे रूडी शेलडक, जिन्हें हिंदी में ब्राहमणी बतख भी कहा जाता है। ये मध्यम आकार के प्रवासी जलपक्षी हैं। चमकीले नारंगी-भूरे शरीर, काले पंखों के किनारे, सफेद सिर और गर्दन तथा नर में काले लेले की पट्टी के लिए इन्हें आसानी से पहचाना जा सकता है। ब्राहमणी बतख मध्य एशिया, मंगोलिया, तिब्बत और



साइबेरिया की उच्च ऊंचाई वाली झीलों से हजारों किलोमीटर की लंबी यात्रा तय कर राष्ट्रीय उद्यान पहुंचते हैं।उद्यान के आसपास के पानी भर खेत इनके लिए आदर्श शीतकालीन आश्रय हैं। ये पक्षी झुंड में उड़ना पसंद करते हैं। वाइल्डलाइफ फोटोग्राफर दीपक

मुदगल ने सुबह के कोहरे में यह दृश्य कैमरे में कैद किया। उन्होंने बताया, लगभग 20-25 ब्राह्मणी बतरखों का झुंड खेतों के ऊपर कम ऊंचाई पर उड़ रहा था। इनके पंखों की चमक और सामूहिक उड़ान का वी-आकार मनमोहक था। ये कीट, घास के बीज और

छोटे जलीय जीव खाकर फसलों को प्राकृतिक रूप से संतुलित रखते हैं। डीएफओ मानस सिंह के अथक प्रयासों से भरतपुर का राष्ट्रीय उद्यान इस बार फिर प्रवासी पक्षियों के रूप में चमक रहा है। सिंह ने कहा, प्रवासी और स्थानीय पक्षियों के स्वागत के लिए उद्यान तैयार है। इस बार पर्यटकों की अच्छी संख्या आने की संभावना है। हमने प्रकृतिप्रेमियों और फोटोग्राफरों की सुविधा के लिए बैठने की बेंच, हाइट और हट के साथ-साथ सफारी की व्यवस्था भी पूरी कर ली है।

डंपर ने बाइक सवार मां-बेटी और मामा को कुचला, मौत हाईवे पर बिखरी लाशें; बीमार मां से मिलकर लौट रही थी

बढ़ता राजस्थान

बाड़ी (राजू शर्मा)। जयपुर हादसे के दो दिन बाद धौलपुर में तेज रफ्तार एक डंपर ने बाइक सवार तीन लोगों को कुचल दिया। हादसे में मां-बेटी की मौके पर ही मौत हो गई। वहीं, घायल मामा ने इलाज के दौरान दम तोड़ दिया। हादसा बुधवार दोपहर करीब 3 बजे हाईवे-44 (आगरा-मुंबई) पर मनियां थाना इलाके में हुआ। बाइक सवार उत्तर प्रदेश से मध्य प्रदेश जा रहे थे।

बाइक से मध्य प्रदेश जा रहे थे: मनियां थाना प्रभारी

उदय चंद मीना ने बताया- मनोज (38) अपनी भांजी लाडो उर्फ खुशबू (26) और उसकी बेटी रिया (2) के साथ बाइक पर जा रहा था। वह लाडो के मायके सेयां, आगरा (यूपी) से अपने गांव मुरैना (मध्य प्रदेश) जा रहा था। मनियां थाना क्षेत्र में पहुंचने पर पीछे से आ रहे तेज रफ्तार डंपर ने उनकी बाइक को टक्कर मार दी। डंपर की चपेट में आने से तीनों लहलुहान हालत में सड़क पर गिर गए। सूचना पर पुलिस मौके पर पहुंची। एंबुलेंस से तीनों को जिला अस्पताल पहुंचाया। हॉस्पिटल में डॉक्टरों ने मां-बेटी

को मृत घोषित कर दिया, जबकि मनोज ने इलाज के दौरान दम तोड़ दिया।

बीमार मां से मिलने आई थी महिला

लाडो की शादी साल 2021 में उसके मामा मनोज ने ही की थी। लाडो अपने ससुराल रूपवास (भरतपुर) से आज सुबह ही यूपी के आगरा जिले के सेयां कस्बे में अपनी बीमार मां को देखने के लिए आई थी। इसी दौरान मनोज भी अपनी बहन को देखने के लिए पहुंचा था।

वहां से वह भांजी लाडो और

उसकी बेटी रिया को अपने साथ मुरैना (मध्य प्रदेश) ले जा रहा था। लाडो का पति राजा ठाकुर खेतो-बाड़ी करता है। मनोज भी खेती करता था। पुलिस ने डंपर जब्त किया, युवक को पकड़ा डंपर ड्राइवर आगरा में गिट्टी खाली करके धौलपुर लौट रहा था। पुलिस ने मौके पर ही डंपर को जब्त कर एक युवक को राउंडअप किया है। वह खुद को हेल्पर बता रहा है। पुलिस ने डंपर मालिक को बुलाया है। उसके आने के बाद ही पता चलेगा कि वह हेल्पर है या ड्राइवर। एसपी-डीटीओ ने हाईवे पर पकड़ें बिना



नंबर के डंपर हादसे के बाद धौलपुर एसपी विकास सांगवान और धौलपुर परिवहन अधिकारी गौरव यादव ने आगरा-मुंबई

नेशनल हाईवे पर डंपरों को रोककर चेक किया। करीब एक दर्जन डंपरों के खिलाफ कार्रवाई की गई है।

आईपीएल की तर्ज पर शहर में हो रही बाड़ी प्रीमियर लीग प्रतियोगिता

बांके बिहारी क्लब कर रहा आयोजन,उद्घाटन कार्यक्रम में मौजूद रहे तीन पूर्व विधायक



बढ़ता राजस्थान

बाड़ी (राजू शर्मा)। शहर में आईपीएल की तर्ज पर बाड़ी प्रीमियर लीग प्रतियोगिता का आयोजन किया जा रहा है। महाराणा प्रताप खेल मैदान में आयोजित हो रही इस प्रतियोगिता का बुधवार को भव्य उद्घाटन किया गया। उद्घाटन कार्यक्रम के मुख्य अतिथि बाड़ी के पूर्व विधायक गिरांज सिंह मलिंगा रहे। वहीं मध्य प्रदेश के मुरैना जिले के दिमनी के पूर्व विधायक रविंद्र सिंह भड़ौसा और सुमावली के पूर्व विधायक सत्यपाल सिंह नीदू ने अतिथि के रूप में शिरकत की। इस दौरान राजाखेड़ा के समाजसेवी राजा भैया सिकरवार और प्रधान अजय सिंह मलिंगा भी विशिष्ट अतिथि के रूप में मौजूद है। बांके बिहारी क्लब द्वारा आयोजित हो रही इस प्रतियोगिता में दस टीमों भाग ले रही है।

प्रतियोगिता के आयोजन को लेकर बांके बिहारी क्लब के संजू परमार और गौरव परमार ने बताया

जनता जनार्दन स्नेह मिलन समारोह में उमड़ा जन समूह

डॉ. गर्ग का सर्वसमाज के लोगों ने किया भव्य अभिनन्दन, गणमान्य नागरिक व विभिन्न समूहों के लोग हुये शामिल

बढ़ता राजस्थान

भरतपुर (घनश्याम अवस्थी)। टीम डॉ. सुभाष गर्ग की ओर से बुधवार को रणजीत नगर स्थित कार्यालय पर जनता जनार्दन स्नेह मिलन समारोह का आयोजन किया गया। जिसमें क्षेत्र के जन प्रतिनिधियों,

प्रशासनिक अधिकारियों सहित शहर एवं ग्रामीण क्षेत्रों की जनता अपने विधायक का स्वागत व सम्मान करने के लिये उमड़ पड़ी। पूर्व सांसद व वयोवृद्ध समाजवादी नेता पं. रामकिशन सहित जनप्रतिनिधियों व सर्वसमाज के लोगों ने डॉ. सुभाष गर्ग का माल्यार्पण, चांदी का मुकुट, गदा, प्रतीक चिन्ह व साफ पहनाकर स्वागत किया। समारोह में सरपंच, पंच, पार्षद, पूर्व पार्षद, जिला परिषद सदस्य, पूर्व सरपंच सहित पंचायती राज संस्थाओं के जनप्रतिनिधियों के साथ ही प्रशासनिक अधिकारी, कर्मचारी, गणमान्य नागरिक शामिल हुये। इस दौरान डॉ. गर्ग ने सभी का हार्दिक आभार व्यक्त करते हुये



कहा कि क्षेत्र की जनता जनार्दन द्वारा दिये गये स्नेह से उनमें उत्साह का संचार होता है। उन्होंने कहा कि वह क्षेत्र के विकास के लिये पूरी तरह से समर्पण भाव से जुटे हुये हैं। स्नेह मिलन समारोह में शामिल होकर विधायक डॉ. गर्ग का स्वागत करने वालों में प्रमुख रूप से ब्राह्मण समाज, खण्डेलवाल समाज, अग्रवाल यादव समाज, मीणा समाज, जैन समाज, जांगिड समाज, हरजन समाज, सिकलीगर राजपूत समाज, नट समाज, कोली समाज, पूर्व सरपंच, पूर्व पार्षद, सभी समाजों के गणमान्य नागरिक, व्यापारी, पत्रकार, अधिवक्ता, चिकित्सक, पुलिस अधिकारी, कर्मचारियों सहित सभी राजनैतिक दलों के प्रतिनिधियों सहित सभी समाज के गणमान्य नागरिक मौजूद रहे।

बस में नशीली चॉकलेट खिलाकर नकदी, मोबाइल और घड़ी लूटी

एमपी के कैलारस में अचेत मिला युवक, बाड़ी हॉस्पिटल में उपचार जारी

बढ़ता राजस्थान

बाड़ी (राजू शर्मा)। बाड़ी में जयपुर से आ रहे युवक को नशीली चॉकलेट खिलाकर लूटने का मामला सामने आया है। आरोपियों ने युवक को अचेत कर 14 हजार नकद, मोबाइल फोन और घड़ी लूट ली। युवक मध्यप्रदेश के कैलारस में अचेत अवस्था में मिला, जिसे बाड़ी लाकर अस्पताल में भर्ती कराया

गया है। मिला जानकारी के अनुसार महाराजपुर गांव निवासी रवि कुशवाहा पुत्र ओमप्रकाश कुशवाह जयपुर में सब्जी का काम करता है। वो परिवार में शादी समारोह में शामिल होने के लिए जयपुर से बाड़ी लौट रहा था। सोमवार शाम को उसने जयपुर से बस में बैठने के बाद परिजनों की फोन पर सूचना दी थी कि वो बाड़ी के लिए खाना हो गया है।

कैलारस में अचेत मिला रवि: मंगलवार सुबह जब रवि बाड़ी नहीं पहुंचा और उसका मोबाइल फोन भी बंद आया, तो परिजनों को चिंता हुई। दोपहर करीब 2 बजे उन्हें कैलारस बस स्टैंड के पास एक अचेत युवक के मिलने की सूचना मिली। युवक के पास मिले दस्तावेजों से उसकी पहचान रवि के रूप में हुई। परिजन तुरंत कैलारस पहुंचे और उसे बाड़ी लेकर आए।

खाद के लिये चल रही मारा मारी
निंबाहेड़ा के बिनोता में यूरिया उर्वरक की भारी किल्लत से किसान परेशान



बढ़ता राजस्थान

निंबाहेड़ा (प्रकाश खत्री)। निम्बाहेड़ा तहसील के बिनोता गाँव मे रबी फसल खेतों में खड़ी होने के बावजूद खाद उपलब्ध न होने से किसानों के सामने संकट खड़ा हो गया है। बिनोता सहकारी समिति पर खाद मिलने की सूचना पर किसान सुबह से ही लंबी कतारों में खड़े हो गए जिनमें महिलाएं भी कतार में मौजूद थीं। खाद वितरण के दौरान धक्का-मुक्की की स्थिति भी बन गई जिससे पुलिस जापते की मौजूदगी में खाद वितरण कराया गया। सहकारी समिति बिनोता पर प्रति किसान केवल 2 बोरी का वितरण किया गया। सहकारी समिति पर मांग के मुकाबले बहुत कम यूरिया उर्वरक पहुंचा है, जिससे किसानों में रोष है। खाद न मिलने से नाराज किसानों की परेशानी को देखते हुए सहकारी समिति बिनोता के पूर्व अध्यक्ष मांगीलाल भीमावत ने उपखण्ड अधिकारी को पत्र लिखकर रबी फसल की बुवाई के लिए पर्याप्त खाद उपलब्ध कराने की मांग की। किसानों का कहना है कि यूरिया नहीं मिलने के कारण फसलों की उपज प्रभावित होगी। समिति के पूर्व अध्यक्ष मांगीलाल भीमावत ने बताया कि किसान बहुत परेशान हैं, क्योंकि समिति पर मांग के मुकाबले बहुत कम खाद आई है। उन्होंने कहा कि खाद की हो रही किल्लत एवं खाद वितरण के केंद्र बढ़ा कर किसानों को राहत प्रदान की जाए।

नगर परिषद आयुक्त को सफाई मजदूरों की मांगों को लेकर 8 सूत्रीय मांग पत्र दिया



बढ़ता राजस्थान

निंबाहेड़ा (प्रकाश खत्री)। अखिल भारतीय सफाई मजदूर कांग्रेस निंबाहेड़ा का प्रतिनिधि मंडल नगर परिषद आयुक्त कोशल कुमार खटुमरा से मिला एवं सफाई मजदूर की मांगों को लेकर 8 सूत्रीय मांग पत्र पेश किया। मांग पत्र में सफाई कर्मचारियों की पदोन्नति, आवासीय भूखंड आवंटन कराना, बरसात एवं सर्दी के बचाव हेतु वर्दी दिलवाना, अंबा माता में बाल्मीकि भवन निर्माण करवाना, बापू बस्ती में बाबा रामदेव मंदिर पर गुंबज एवं छतरी का निर्माण करवाना, कर्मचारी कॉलोनी में बाबा रामदेव मंदिर का जिणोद्धार करवाना, अंबेडकर बस स्टैंड पर बाबासाहेब डॉक्टर भीमराव अंबेडकर की पुरानी प्रतिमा को हटाकरअष्टधातु की नई प्रतिमा स्थापित की जाने एवं चंडने उतरने के लिए दोनों साईडो पर सीडीयो का निर्माण करवाया जाए, सफाई मजदूर भर्ती में स्थानीय वाल्मीकि समाज के लोगों को प्राथमिकता दी जाए एवं जाति प्रमाण पत्र के आधार पर भरती की जाए, अखिल भारतीय सफाई मजदूर कांग्रेस कार्यालय का रंग और रोगन कार्य करवाए जाने आदि की मांगों को लेकर अखिल भारतीय सफाई मजदूर कांग्रेस नगर अध्यक्ष किशन कोटियाणा,, पप्पू सिंगोलिया बालकिशन नरवाले भेरूलाल नरवाले दिव्लीप राठौड़ यशवंत राठौर बबलू घोडाल, भारत छपरीबंद आदि उपस्थित थे।

गुरुनानक देव जी के बताए मार्ग पर चलकर सत्य और सेवा को जीवन में आत्मसात करे - विधायक कोठारी



बढ़ता राजस्थान

भीलवाड़ा, (अमित शर्मा)। शहर विधायक अशोक कोठारी ने आज आमजन से आह्वान किया कि वे गुरुनानक देव जी द्वारा बताए मार्ग पर चलकर सत्य और सेवा को जीवन में आत्मसात करें। विधायक कोठारी बुधवार सवेरे सिंधुनगर स्थित गुरुद्वारा प्रांगण में गुरुनानक देव जी के 556 वें प्रकाश पर्व पर माथाटके आशीर्वाद प्राप्त कर कीर्तन व संगत में धर्म लाभ लेने के बाद उपस्थित जनसमुदाय से बात कर रहे थे। उन्होंने उपस्थित सिख समुदाय को प्रकाश पर्व की भावों के साथ बधाई और शुभकामनाएं देते हुए कहा कि गुरुनानक देव जी ने अपने जीवन में सत्संग और सेवा के मूल्यों को महत्व दिया। उन्होंने बताया कि गुरु नानक देव जी ने 14 वर्षों तक संपूर्ण भारत में 28 हजार किलोमीटर की यात्रा कर जन-जन तक मानवता का संदेश दिया। विधायक कोठारी ने कहा कि गुरुनानक देव जी ने बताया कि हमारा जीवन सुंदर और श्रेष्ठ हो, और हम हमेशा सत्य, धर्म और न्याय के मार्ग पर चलें। हमारे भीतर प्रेम, करुणा और मित्रता के भाव होने चाहिए। उन्होंने ज़ोर देकर कहा कि सत्य और ईमानदारी से उपार्जित धन का कुछ अंश प्रभु सेवा में लगाना चाहिए, क्योंकि सेवा ही मनुष्य को परमात्मा से मिलाती है। समारोह में गुरुद्वारा गुरु नानक सभा सिंधुनगर प्रबंध कमिटी के अध्यक्ष इंद्रपाल सोनी व कमिटी के सदस्यों ने विधायक अशोक कोठारी सहित सभी अतिथियों का स्वागत एवं अभिनंदन किया। इस अवसर पर मनोज जी भाई साहब, विवेक निमावत (शिक्षा विद), बाबूलाल टाक, सत्यनारायण गूगड़, कमल कोठारी, दिनेश सुथार, करण सिंह आदि भी साथ थे।

मतदाता सूची अद्यतन में लाएं तेजी, सहायक निर्वाचक रजिस्ट्रीकरण अधिकारी दिव्यांसिंह सिंह ने दिए निर्देश

बढ़ता राजस्थान

ब्यावर(अनिल सिखवाल)। निर्वाचन आयोग द्वारा संचालित विशेष गहन पुनरीक्षण कार्यक्रम के तहत सहायक निर्वाचक रजिस्ट्रीकरण अधिकारी दिव्यांसिंह सिंह ने बुधवार को विभिन्न सेक्टरों का निरीक्षण किया निरीक्षण के दौरान उन्होंने सेक्टर सुपरवाइजर्स को मतदाता सूची अद्यतन कार्य में तेजी एवं पारदर्शिता बनाए रखने के लिए आवश्यक दिशा-निर्देश प्रदान किए। श्री सिंह ने भिन्न-भिन्न सेक्टरों में तेजात बृ्ध लेवल अधिकारियों से परिगणना प्रपत्रों की प्रगति, मतदाता डेटा संकलन एवं मैपिंग कार्य की स्थिति की विस्तृत जानकारी ली। उन्होंने स्पष्ट निर्देश दिए कि सभी बी.एल.ओ. घर-घर जाकर मतदाताओं का डेटा संकलन, परिगणना प्रपत्रों की पूर्ति एवं मैपिंग कार्य को निर्धारित समयसीमा में सुचारु रूप से पूर्ण करें।

परिवहन, पुलिस, एनएचआई, पीडब्ल्यूडी, चिकित्सा, नगर निगम एवं शिक्षा विभाग की संयुक्त भागीदारी सुनिश्चित

विशेष संयुक्त जांच अभियान 18 नवम्बर तक, जिला कलक्टर ने दिए सख्त निर्देश

बढ़ता राजस्थान

भीलवाड़ा, (अमित शर्मा)। बढ़ती सड़क दुर्घटनाओं पर प्रभावी रोकथाम के उद्देश्य से राज्य सरकार के निर्देशानुसार 4 नवम्बर से 18 नवम्बर 2025 तक जिले में विशेष संयुक्त जांच अभियान चलाया जा रहा है। जिला कलक्टर जसमीत सिंह संधू ने इस संबंध में परिवहन, पुलिस, एनएचएआई, पीडब्ल्यूडी, चिकित्सा, नगर निगम, नगर विकास न्यास तथा शिक्षा विभाग के अधिकारियों को निर्देश दिए कि सड़क सुरक्षा के प्रति जन-जागरूकता बढ़ाना और यातायात नियमों की सख्त अनुपालना सुनिश्चित कराना सभी विभागों की सामूहिक जिम्मेदारी है। यह अभियान



मुख्यमंत्री, शासन सचिव (परिवहन एवं सड़क सुरक्षा) तथा पुलिस महानिदेशक,

नहीं थम रहा शहर में तिरंगे का अपमान नगर परिषद में लापरवाही बरकरार



बढ़ता राजस्थान

निंबाहेड़ा (प्रकाश खत्री)। नगर परिषद निंबाहेड़ा में राष्ट्रीय ध्वज तिरंगे का अपमान थमने का नाम नहीं ले रहा है। सरकारी इमारतों से लेकर कई सरकारी कर्मचारियों के घरों तक, तिरंगे के प्रति लापरवाही और अपमानजनक व्यवहार लगातार जारी है। सबसे चिंताजनक बात यह है कि बार-बार शिकायतों और मीडिया में खबरें प्रकाशित होने के बावजूद जिम्मेदार अधिकारियों द्वारा अब तक कोई ठोस कार्रवाई नहीं की गई है। वंडर टाउन हॉल पार्क में तिरंगा अभियान की शुरुआत बड़े उत्साह के साथ की गई थी। उस दौरान पार्क की दीवारों और ट्री गाइड्स पर तिरंगे लगाए गए थे, लेकिन कार्यक्रम के बाद उनकी कोई सुध नहीं ली गई। अब वही

तिरंगे दीवारों की साइड, पेड़ों की जालियों और कचरे के ढेरों में पड़े हुए दिखाई दे रहे हैं। महीनों बीत जाने और कई वरिष्ठ प्रशासनिक अधिकारियों के कार्यक्रम टाउन हॉल में आयोजित होने के बावजूद भी किसी ने इस ओर ध्यान नहीं दिया। यह लापरवाही प्रशासन की संवेदनहीनता को उजागर करती है। सवाल यह उठता है कि आखिर ऐसे कर्मचारियों पर कार्रवाई करने में देरी क्यों हो रही है और किसकी शह पर यह लापरवाही जारी है। तिरंगे का सम्मान देश के हर नागरिक का कर्तव्य है, और इस तरह के मामलों में तुरंत कानूनी कार्यवाही होना आवश्यक है। यदि जल्द ही जिम्मेदारों पर कार्रवाई नहीं की गई, तो यह अपमानजनक स्थिति आगे भी बनी रह सकती है।



सड़क दुर्घटनाओं की रोकथाम एवं जन-जागरूकता को लेकर पुलिस, परिवहन व प्रशासन सक्रिय

चित्तौड़गढ़ जिले में15 दिवसीय सड़क सुरक्षा अभियान प्रारंभ

बढ़ता राजस्थान

चित्तौड़गढ़, (नि.स.)। मुख्यमंत्री भजनलाल शर्मा के निर्देशानुसार सड़क दुर्घटनाओं की रोकथाम एवं सड़क सुरक्षा को सुदृढ़ बनाने के उद्देश्य से प्रदेशभर की तरह चित्तौड़गढ़ जिले में भी 18 नवम्बर तक 15 दिवसीय सड़क सुरक्षा अभियान प्रारम्भ किया गया है। इस दौरान जिले में यातायात नियमों के पालन, वाहन चालकों में अनुशासन, ओवरस्पीडिंग रोकथाम तथा आपातकालीन सहायता प्रणाली को सुदृढ़ बनाने के

लिए विशेष कार्य योजना लागू की गई है। जिला कलक्टर एवं पुलिस अधीक्षक के निर्देशन में जिला सड़क सुरक्षा समिति द्वारा अभियान की माॉनिटरिंग का जा रही है। अभियान के तहत पुलिस विभाग को नोडल एजेंसी के रूप में कार्य करने के निर्देश दिए गए हैं। जिलेभर में पुलिस एवं यातायात टीमें सड़कों पर सक्रिय रहकर नियमों का उल्लंघन करने वाले वाहन चालकों के विरुद्ध प्रभावी कार्रवाई कर रही हैं। शराब पीकर वाहन चलाने, ओवरस्पीडिंग, गलत

दिशा में वाहन चलाने एवं बिना नंबर प्लेट वाले वाहनों पर विशेष निगरानी रखी जा रही है। शराब सेवन व ओवरस्पीड मामलों में लाइसेंस निलंबित करने की कार्रवाई : परिवहन विभाग चित्तौड़गढ़ द्वारा अभियान के दौरान ओवरलोडिंग, अनाधिकृत संचालन, फिटनेस उल्लंघन, शराब सेवन तथा ओवरस्पीड मामलों में चालकों के ड्राइविंग लाइसेंस निलंबन/निरस्तीकरण की कार्रवाई की जा रही है।

जेके सीमेंट की खदानों में 49वां वार्षिक खान सुरक्षा सप्ताह का आयोजन

बढ़ता राजस्थान

निंबाहेड़ा (प्रकाश खत्री)। जेके सीमेंट लिमिटेड की निंबाहेड़ा एवं मांगरोल स्थित खदानों में 49वां वार्षिक खान सुरक्षा सप्ताह का आयोजन किया गया। इस अवसर पर जेके सीमेंट की अमलामण्डेड कंपनी कारणड़ा माल्याखेड़ा माईंस, पिणग में समारोहपूर्वक कार्यक्रम आयोजित हुआ। कार्यक्रम के प्रारंभ में पीयूष कुमार आमेटा ने सभी को सुरक्षा की शपथ दिलाई। मुख्य अतिथि के रूप में खान सुरक्षा महानिदेशालय, उत्तर-पश्चिमी अंचल उदयपुर के डायरेक्टर ऑफ माईंस सेप्टी नवोद रजक उपस्थित रहे। अपने उद्घरण में उन्होंने कहा कि सुरक्षा हम सभी की सर्वोच्च प्राथमिकता है, जिसे सभी के सामूहिक प्रयासों से ही



प्राप्त किया जा सकता है। निरीक्षण टीम के प्रभारी राजेंद्र कठोड़ ने कहा कि प्रत्येक व्यक्ति को अपनी जिम्मेदारी समझते हुए कार्य के दौरान अपने सहकर्मियों की सुरक्षा का भी ध्यान रखना चाहिए। जेके

सीमेंट के माईंस हेड जितेंद्र शर्मा ने अपने सारगर्भित उद्घोषण में कहा कि सुरक्षित कार्य-संस्कृति को मन से अपनाना चाहिए, तभी हम सुरक्षा के उच्चतम लक्ष्य को प्राप्त कर सकते हैं। उन्होंने यह भी कहा

कि किसी भी कार्य को प्रारंभ करने से पहले जोखिमों का आकलन कर सुरक्षित कार्य प्रणाली को अपनाना चाहिए। कार्यक्रम की शुरुआत में खान प्रबंधक सुधीर गौरी ने सभी का स्वागत

भाषण दिया। जेके श्रमिक संघ मांगरोल के अध्यक्ष सत्यनारायण मेहररिया ने कार्यक्रम के दौरान किसी भी प्रकार की लापरवाही न बरतने का आह्वान किया। इसके पश्चात विभिन्न खदानों से आए

राजस्थान गौरव कवि और साहित्यकार योगेन्द्र शर्मा को मिला प्रतिष्ठित शब्दगंगा महाशिखर सम्मान



बढ़ता राजस्थान

भीलवाड़ा, (अमित शर्मा)। राजस्थान की साहित्यिक धरा ने एक बार फिर राष्ट्रीय मंच पर अपना परचम फहराया है। शाहपुरा मूल के वर्तमान में भीलवाड़ा निवासरत सुप्रसिद्ध कवि और साहित्यकार योगेन्द्र शर्मा को उत्तर प्रदेश के उन्नाव में आयोजित अखिल भारतीय कवि सम्मेलन में प्रतिष्ठित शब्दगंगा महाशिखर सम्मान से अलंकृत किया गया। यह सम्मान उन्हें उनकी मौलिक छंदबद्ध रचनाओं और साहित्यिक जगत में किए गए उत्कृष्ट योगदान के लिए प्रदान किया गया। उल्लेखनीय है कि उन्नाव जैसे ऐतिहासिक और साहित्यिक नगर में पहली बार राजस्थान के किसी कवि को यह सम्मान प्रदान किया गया है, जो प्रदेश के लिए गौरव का विषय है। प्रख्यात महाकवि सूर्यकांत त्रिपाठी 'निराला' की पावन भूमि उन्नाव में शब्दगंगा शुद्धि अभियान संस्थान द्वारा

आयोजित इस राष्ट्रीय साहित्यिक समारोह में देशभर के जाने-माने कवि और साहित्यकार शामिल हुए। इस अवसर पर आयोजित बौसर्वे अखिल भारतीय कवि सम्मेलन में विशिष्ट अतिथि के रूप में रहे विधायक आशुतोष शुक्ल, उत्तर प्रदेश पुलिस के डीजीपी राजीव दीक्षित तथा संस्था के राष्ट्रीय अध्यक्ष एडवोकेट विनय दीक्षित 'आशु' ने कवि योगेन्द्र शर्मा को सम्मनित किया। सम्मान स्वरूप उन्हें शॉल, प्रशस्ति पत्र, स्मृति चिन्ह तथा मानद उपाधि प्रदान की गई। सम्मान ग्रहण करते हुए भावुक हुए कवि योगेन्द्र शर्मा ने अपने काव्य गुरु स्मृतिशेष डॉ. गुणलकिशोर सुरोलिया को यह उपलब्धि समर्पित की। उन्होंने कहा कि यदि मेरे आदरणीय गुरुदेव का मार्गदर्शन और साहित्य साधना की प्रेरणा न होती तो मौलिक छंदबद्ध साहित्य की इस साधना में आज यह सम्मान प्राप्त कर पाना संभव नहीं था।

